

दि म्युनिसिपल को-ऑपरेटिव्ह बँक लिमिटेड, मुंबई

म्युनिसिपल बँक भवन, २४५, पी.डि'मेलो रोड, फोर्ट, मुंबई-४०० ००१.

मुंबई, दिनांक : १४.०८.२०२६

७४ वा वार्षिक अहवाल

सन्माननीय सभासद बंधू भगिनींनो,

दिनांक ३१ मार्च २०२६ रोजी संपलेल्या आर्थिक वर्षाचा ७४ वा वार्षिक अहवाल, ताळेबंद व नफा-तोटा पत्रक सन्माननीय संचालक मंडळाच्या वतीने आपल्यापुढे सादर करण्यास मला आनंद होत आहे.

सन २०२५-२०२६ मध्ये बँकेने आर्थिक दृष्ट्या सर्वांगीण प्रगती साधली आहे. यावर्षी बँकेला रुपये १०४.४५ कोटी इतका ढोबळ नफा झाला असून त्यावर आयकरापोटी रुपये २७.०५ कोटी अधिदान/तरतूद करून बँकेस रुपये ७७.४० कोटी इतका निव्वळ नफा झाला आहे. अहवाल सालामध्ये बँकेने केलेल्या प्रगतीचा गोषवारा पुढीलप्रमाणे :-

१. अहवाल सालातील ठळक वैशिष्ट्ये :

खाली नमूद केलेल्या तक्त्यावरून बँकेने अहवाल वर्षात केलेल्या कामगिरीची कल्पना येते :-

अ.क्र.	तपशील	आर्थिक वर्ष ३१.०३.२०२५ अखेरची रक्कम	आर्थिक वर्ष ३१.०३.२०२६ अखेरची रक्कम	निव्वळ वाढ (+)/ घट (-)
१.	भाग भांडवल	१५४.११	१५७.१६	+३.०५
२.	ठेवी	४३८४.५५	४८११.०६	+४२६.५१
३.	कर्जे	३१२३.२१	३१३१.८२	+८.६१
४.	खेळते भांडवल	५७१९.९३	६२१८.७१	+४९८.७८
५.	आयकर भरण्यापूर्वीचा नफा	११२.२८	१०४.४५	-७.८३
६.	आयकर भरल्यानंतरचा निव्वळ नफा	७८.६९	७७.४०	-१.२९

अहवाल सालामध्ये बँकेचे भाग भांडवल रुपये १५७.१६ कोटी इतके झाले असून गतवर्षीच्या तुलनेत यावर्षी यामध्ये रुपये ३.०५ कोटीने वाढ झाली आहे. बहुतांश सभासद सेवानिवृत्त होतात मात्र महापालिकेत नव्याने नियुक्त होणा-या कर्मचारी / अधिकारी यांचे प्रमाण कमी असल्याकारणाने तसेच काही सभासदांनी इतर विविध कारणांमुळे बँकेच्या सभासदत्वाचा राजीनामा दिल्याने सभासद संख्या कमी झाली आहे. भाग भांडवलामध्ये वाढ व्हावी, या उद्देशाने दि.०१-०४-२०२४ पासून महत्तम भाग भांडवल मर्यादा रु.२५,०००/- वरून रु.३५,०००/- करण्यात आली होती. यामुळे गत वर्षात भाग भांडवलात रुपये ३.०५ कोटीने वाढ झाली. गतसाली बँकेच्या ठेवी रुपये ४३८४.५५ कोटी इतक्या होत्या. यावर्षी सदर ठेवी रुपये ४८११.०६ कोटी इतक्या आहेत म्हणजेच गेल्या वर्षाच्या तुलनेत रुपये ४२६.५१ कोटीने ठेवींमध्ये वाढ झाली आहे.

यावर्षी आपल्या बँकेचे ३९६३ सभासद सेवानिवृत्त झाले. सेवानिवृत्तीनंतर सर्वसाधारणपणे सभासद त्यांच्या जन्मगावी/मूळगावी राहणे पसंत करतात. त्यामुळे अशा सभासदांची सक्तीची ठेव व इतर ठेवी मोठ्या प्रमाणात कमी होतात. तसेच काही सभासद सेवानिवृत्तीनंतर महापालिकेकडून मिळणारी रक्कम आपल्या बँकेत ठेव स्वरूपात ठेवतात. तसेच काही सभासद त्यांचे पेन्शन खाते आपल्या बँकेत उघडून सेवानिवृत्तीनंतरही बँकेबरोबर ऋणानुबंध कायम ठेवतात.

गतवर्षी रुपये ३१२३.२१ कोटी असलेली कर्जे यावर्षी रुपये ३१३१.८२ कोटी झाली आहेत. सदर कर्जात रुपये ८.६१ कोटी (०.२८ टक्के) इतकी वाढ झाली आहे. सर्वसाधारणपणे बँकेचा सी.डी. रेशो ६० ते ७० टक्केपर्यंत असणे आवश्यक आहे. सदर रेशो हा बँकेच्या ठेवी, कर्जे, निधी यांच्याशी निगडीत असतो. दिनांक ३१.०३.२०२६ रोजी भारतीय रिझर्व्ह बँकेच्या मार्गदर्शक तत्वानुसार बँकेचा सी.डी. रेशो ६५.१० टक्के आहे.

मागील वर्षी रुपये ५७१९.९३ कोटी असलेले खेळते भांडवल यावर्षी रुपये ६२१८.७१ कोटी झाले आहे. म्हणजेच गेल्या वर्षीच्या तुलनेत खेळत्या भांडवलांमध्ये रुपये ४९८.७८ कोटी इतकी वाढ झाली आहे. सदर वाढ ८.७२ टक्के आहे. आर्थिक वर्षात कर्ज रकमेत रुपये ८.६१ कोटी वाढ झाली आहे. कर्ज रकमेत वाढ झाली असली तरी कर्जावरील व्याज रकमेत रुपये ८.६८ कोटीने घट झाली आहे. गतवर्षी बँकेस रुपये ११२.२८ कोटी ढोबळ नफा झाला होता. मात्र यावर्षी सदर ढोबळ नफा रुपये १०४.४५ कोटी झाल्याने नफ्यामध्ये गतवर्षीपेक्षा रुपये ७.८३ कोटीची म्हणजेच ६.९७ टक्के घट दिसत आहे. यावर्षी बँकेस आयकर भरल्यानंतर निव्वळ नफ्यामध्ये रुपये १.२९ कोटीने म्हणजेच १.६४ टक्केने घट दिसत आहे. आयकर कायदा १९६१ मधील ११५ बी.ए.डी. कलम अंतर्गत आर्थिक वर्ष २०२०-२१ पासून सहकारी संस्थांना ३०% (अधिभार व उपकरांसह ३४.९४%) आयकराऐवजी मूळ २२% (अधिभार व उपकरांसह २५.१७%) आयकर लागू झाल्याने बँकेने सदर कलमांतर्गत मागील आर्थिक वर्षापासून आयकर दायित्व स्विकारले आहे. मात्र सदर कलम स्विकारल्यास भविष्यात त्यात माघार घेता येणार नाही. तसेच विविध वजावटी व सवलतींचा लाभ मिळणार नाही. आपल्या बँकेला काही ठराविक बाबींसाठीच आयकर विवरण भरताना वजावटी मिळत असल्याने सदर पर्याय अवलंबिलेला आहे. त्याचा फायदा बँकेस होत आहे.

(१.१) सभासद :

अहवाल वर्ष अखेर बँकेची सभासद संख्या ६६७६१ इतकी झाली आहे. गतसाली ही संख्या ६८७४० होती. अहवाल वर्षात ४४७६ सभासद कमी झाले असून बँकेच्या परिवारात २४९७ सभासद नव्याने सामील झाले आहेत. महापालिकेत नव्याने कर्मचाऱ्यांची/अधिकाऱ्यांची नेमणूक सध्या होत नसल्याने नवीन सभासदांची संख्या जास्त वाढ होत नाही. सभासद नसलेल्या महापालिका कर्मचाऱ्यांना/अधिकाऱ्यांना सभासद करून घेण्याचे प्रयत्न सुरू आहेत. तसेच नवीन होणाऱ्या सभासदांची एक सक्तीची ठेव प्राप्त झाल्यावर परतावा क्षमतेनुसार काही विशिष्ट कर्ज सुविधा वगळून इतर सर्व प्रकारच्या कर्ज सुविधा उपलब्ध करून दिलेल्या आहेत. त्यामुळे महानगरपालिकेमध्ये नव्याने भरती होणाऱ्या सभासदास आर्थिक गरजा पूर्ण करण्यासाठी कर्ज घेणे खूप सोयीचे होत आहे.

(१.२) संगणकीकरण :

● एस.एम.एस. अलर्ट सेवा :

खातेदारांच्या खात्यावर व्यवहार झाल्यावर सदर व्यवहाराची त्वरीत माहिती खातेदारास प्राप्त व्हावी म्हणून भ्रमणध्वनीवर एस.एम.एस. अलर्ट सुविधा कार्यान्वित करण्यात आलेली आहे. सर्व सभासद/ग्राहकांना आवाहन करण्यात येते की, आपल्या भ्रमणध्वनी क्रमांकात बदल झाल्यास त्याची त्वरीत नोंद बँकेच्या दफ्तरी करण्यात यावी जेणेकरून खात्यातील व्यवहाराची माहिती तात्काळ मिळणे शक्य होईल.

● कर्ज अर्ज आज्ञाप्रणाली

बँकेने नविन लायसन्स आधारीत सी बी एस आज्ञाप्रणालीवर स्थलांतर केले आहे. या आज्ञाप्रणालीमध्ये कर्ज घेणाऱ्या सभासदांसाठी त्यांचे कर्जाचे अर्ज संगणकामार्फत भरून देण्याची सुविधा उपलब्ध करून दिली आहे. ज्याद्वारे सभासदाला त्यांच्या कर्ज अर्जाबाबतची माहिती छापील स्वरूपात प्राप्त होते. सदर सुविधेचा लाभ सर्व सभासदांना होत असून विशेषतः अशिक्षित सभासदांना जास्त लाभ होत आहे. तसेच या आज्ञाप्रणालीमुळे कर्ज अर्जाची छाननी जलदगतीने होण्यास मदत होते. सदर सुविधेमुळे सभासदास कर्ज मिळणेबाबतची माहितीही जलदगतीने देणे शक्य झाले आहे.

● व्यक्तिगत नावाचे धनादेश सुविधा :

ग्राहकांना व्यक्तिगत/खात्याचे नाव असलेले धनादेश पुस्तिका (Personalised Cheque Book) केंद्रीय पध्दतीने देण्याची सुविधा उपलब्ध आहे.

● MPLS Link / Airtel Link :

सभासदांना जलदगतीने व अखंडीत सेवा देण्यासाठी बँकेने भारती एअरटेल यांच्याकडून एस.डी.वॅन (SD-WAN) टेक्नॉलॉजी आधारीत प्रायमरी व बॅकअप लिंक घेतलेली असून शाखा स्तरावर सदर लिंक स्थापित केली आहे. आस्थापना विभागाकरीता आवश्यक आज्ञाप्रणाली, स्वतःचे ई-मेल सोल्युशन सुविधा सुरु आहे. ग्राहकांना विनंती आहे की, त्यांनी त्यांचे ई-मेल आय.डी. शाखेमध्ये जाऊन खात्यामध्ये नोंदवावेत जेणेकरून खात्याविषयी सर्व माहिती, तक्रार निवारण इत्यादी बँकेला जलद व सुलभरित्या पोहोचविणे शक्य होईल व ग्राहकांचा अमूल्य वेळ वाचेल. आधुनिक तंत्रज्ञानासह अद्ययावत सेवा देण्यास बँक प्रयत्नशील आहे.

● बँकेची वेबसाईट :

बँकेने स्वतःची www.mcb.bank.in ही वेबसाईट आकर्षक व अत्याधुनिक स्वरूपात अद्ययावत केलेली असून सदर वेबसाईटवर कर्ज नियम, कर्जाचे व ठेवीचे व्याज दर, संचालक मंडळ, स्वास्थ्य निधी नियम, बँकेची आर्थिक स्थिती, बँकेमध्ये होणारे बदल, निविदा सूचनांचा, तपशील इत्यादी माहिती उपलब्ध करून दिली आहे. तसेच एन.पी.सी.आय. मार्फत रुपये डेबिट कार्डावर विविध प्रकारच्या सुविधा दिल्या जातात.

तरी सभासदांनी जास्तीत जास्त रूपे कार्डचा वापर करून सदर सुविधांचा लाभ घ्यावा. सध्या नवीन ग्राहक तक्रार निवारण सुविधा बँकेने वेबसाईटवर उपलब्ध करून दिली आहे, ज्याद्वारे ग्राहक आपली तक्रार तात्काळ बँकेकडे नोंद करू शकतात.

(१.३) Central Know Your Customer (C-KYC): बँकेने रिझर्व्ह बँकेच्या निर्देशानुसार सी-केवायसी आज्ञाप्रणाली अद्ययावत केली आहे ज्याद्वारे नवीन सभासदांचे खाते उघडताना त्यांनी सादर केलेले के.वाय.सी. ओळखपत्रांची माहिती थेट सी-केवायसी आज्ञाप्रणालीद्वारे CERSAI पोर्टलवर लोड करण्यात येते व ती अधिकृत झाल्यानंतर युनिक सी-केवायसी क्रमांक बँकेस प्राप्त होतो. सदर सुविधा बँकेने कार्यान्वित केली आहे.

(१.४) डॉरमेंट अकाउंट आणि इन-ऑपरेटिव्ह अकाउंट : बचत खात्यात एक वर्ष कोणत्याही प्रकारचे ग्राहकप्रेरीत (Customer Induced) व्यवहार न केल्यास सदर खाते डॉरमेंट होते. तसेच २ वर्षे किंवा त्यापेक्षा अधिक कालावधीसाठी ग्राहकप्रेरीत (Customer Induced) व्यवहार न केल्यास खाते इन-ऑपरेटिव्ह होते. अशी खाती पूर्ववत करण्यासाठी सभासदास त्याचे खाते असलेल्या शाखेत जाऊन के.वाय.सी. ची पूर्तता करणे आवश्यक आहे व काही रकमेचे व्यवहार स्वतः सभासदाने केल्यानंतरच सदर खाते हे पूर्ववत होते. तरी उपरोक्त गैरसोय टाळण्यासाठी सभासदांनी वेळोवेळी बचत खात्यात डेबीट व्यवहार करावेत.

(१.५) National Payment Corporation of India (NPCI) : एन.पी.सी.आय. द्वारे भारतात अंमलात असलेल्या व भविष्यात येणाऱ्या विविध प्रकारच्या अधिदान पध्दतीत सुसूत्रता आणण्याच्या हेतूने एन.पी.सी.आय. ची स्थापना झाली असून, भारतातील सर्व बँकांनी त्यांचे सभासदत्व स्विकारले असून आपल्या बँकेने देखील एन.पी.सी.आय.चे थेट सभासदत्व स्विकारले आहे. एन.पी.सी.आय.द्वारे राबविण्यात येणाऱ्या विविध सेवा-सुविधा बँक सभासद/ग्राहकांपर्यंत थेट पोहोचवित आहे.

(१.६) ए.टी.एम. सेवा रूपे कार्डशी संलग्नित : आपली बँक रूपे कार्डची सभासद असल्यामुळे बऱ्याच सभासदांना याचा फायदा झाला आहे. एटीएम व्यवहारास प्रोत्साहन देण्यासाठी बँकेने खातेदारांना २४ तास रोख रक्कम काढण्याची सेवा देण्यासाठी बँकेच्या मुलुंड, सायन, भायखळा, बांद्रा, परळ, बोरीवली, नायर हॉस्पिटल, चेंबूर वरळी इंजिनिअरींग हब व कापूरबावडी ठाणे, बी.वार्ड, सी.एस.टी, देवनार येथे बँकेची

ए.टी.एम. स्थापित केलेली आहेत. सदर सुविधेअंतर्गत ग्राहक ए.टी.एम. वर रुपये २५०००/- पर्यंत व्यवहार करू शकतात. त्यामुळे बँकेचा ग्राहक भारतातील एन्.पी.सी.आय.शी (रुपे) संलग्न असलेल्या सुमारे २.५८ लाख ए.टी.एम.द्वारे व्यवहार करू शकतील. बँक कॉन्टॅक्टलेस कार्ड ग्राहकांसाठी उपलब्ध करून देणार आहे व त्याकरीता प्रक्रिया सुरु आहे. मात्र सद्या ग्राहकांकडून होणा-या व्यवहारांचे विश्लेषण करता यु.पी.आय. व्यवहारांना अधिक प्राधान्य दिले जात असल्याचे निदर्शनास येत आहे. त्या अनुषंगाने भविष्यात ए.टी.एम. स्थापित करण्यापूर्वी आर्थिक व्यवहार्यता विचारात घेऊन बँकेस निर्णय घ्यावा लागणार आहे.

- बँकेने ग्राहकांसाठी एन्.पी.सी.आय.ची E-Commerce सुविधा सुरु केली असून सदर सुविधेअंतर्गत बँकेतील ग्राहक त्यांचे भ्रमणधनी/टेलिफोन, गॅस, वीज देयके भरणे इत्यादी तसेच इतर ऑनलाईन व्यवहार करू शकतात. सदर व्यवहारामध्ये यावर्षी लक्षणीय वाढ झाली आहे.
- पॉस सुविधा (Point of Sale) - आपल्या ग्राहकाला डेबीट कार्डद्वारे भारतातील कोणत्याही आस्थापनेमधून रोखविरहीत व्यवहार करणे शक्य व्हावे म्हणून एन्.पी.सी.आय. च्या सहकार्याने बँकेने पॉस सुविधा ग्राहकांना उपलब्ध केलेली आहे. आपला ग्राहक डेबीट कार्डद्वारे भारतात कोठेही आस्थापनामध्ये (पेट्रोल पंपासहीत) टर्मिनल्सद्वारे रोख विरहीत व्यवहार करू शकतात. पॉस आणि ई-कॉम एकत्रितपणे रु. ५०,०००/- पर्यंत व्यवहार करता येतो.

(१.७) बँकेद्वारा पुरविण्यात येणा-या अधिदानासंदर्भातील (Payment System) विविध सुविधा :

- **Cheque Truncation System (C.T.S) :** भारतीय रिझर्व्ह बँकेने सी.टी.एस. २०१० या प्रणालीअंतर्गत धनादेशाचे समासंशोधन केले जाते तसेच Positive Pay System देखील कार्यरत आहे. बँकेने सतत समाशोधन (Continuous Clearing) प्रक्रियादेखील कार्यान्वित केली आहे. भारतीय रिझर्व्ह बँक, सर्व बँकांसाठी नविन कार्यप्रणाली "Positive pay System for Cheque Truncation System" अंमलात आणली आहे. सदर योजना ही रुपये ५०,०००/- पेक्षा जास्त रकमेच्या धनादेशासाठी आहे. रुपये ५,००,०००/- पेक्षा कमी रकमेच्या धनादेशाची माहिती बँकांना पुरविणे हे ग्राहकांसाठी ऐच्छिक असेल, परंतु रुपये ५,००,०००/- व त्यावरील रकमेसाठी धनादेशाचा तपशील बँकेस कळविणे अनिवार्य आहे.
- **National Automated Clearing House (NACH) :** बँकेने सदर सुविधा कार्यान्वित केली असून ई.सी.एस. प्रणालीप्रमाणे त्यांची कार्यशैली असून त्याअंतर्गत ग्राहकांना सध्या गॅस सबसिडी तसेच इतर देयके प्राप्त होतात. ग्राहक उपरोक्त सुविधेअंतर्गत इतर ठिकाणी असलेली कर्ज रक्कम, म्युच्युअल फंड गुंतवणूक, वीज व इतर देयक नियमितपणे पाठवू शकतात. तरी सदरबाबतचा मॅनडेट अर्ज भरताना खातेदारांनी आपले खाते क्रमांक, नाव व बँकेचा तपशील अचूक व काळजीपूर्वक नमूद करावा. तसेच एन्.पी.सी.आय. या संस्थेने आता NACH या कार्यप्रणालीमध्ये H2H (Host to Host) या कार्यप्रणालीचा अवलंब केल्यामुळे मानवी हस्तक्षेप पूर्णतः बंद झाला आहे. H2H कार्यप्रणालीमुळे मोठ्या प्रमाणात व्यवहारांची अखंडीत पुर्तता करणे शक्य झाले आहे.
- **E mandate :** बँकेने ई- मॅनडेटसुविधा ग्राहकांसाठी सुरु केली असून सदर सुविधेद्वारे ग्राहक आपला बचत खात्यावरील ठरावीक रक्कम वेळोवेळी वसूल करण्यासाठी परवानगी देतो. सदर सुविधा मुख्यतः विमा प्रीमियम, कर्ज हप्ते, बिल देयके याकरीता उपयुक्त ठरते. तसेच सदर सुविधे मध्ये ग्राहकांनी पूर्वी नोंदणीकृत केलेल्या E mandate करिताची CASR कार्यप्रणाली कार्यान्वित केली आहे. जेणेकरून सदर E mandate बंद किंवा अद्ययावत करू शकतो.
- **NEFT (24 X 7) :** बँकेने भारतीय रिझर्व्ह बँकेच्या आदेशानुसार एन.ई.एफ.टी. ची सुविधा खातेदारांना २४ x ७ आणि ३६५ दिवस अहोरात्र उपलब्ध करून दिलेली आहे. सदर सुविधेवर कोणत्याही प्रकारचे शुल्क आकारण्यात येत नाही. भारतीय रिझर्व्ह बँकेच्या इफ्टास ह्या संस्थेच्या क्लारुड सेटअपवर स्थलांतरीत केलेले आहे व त्याचा फायदा बँकेला / ग्राहकांना होत आहे.

● मोबाईल बँकींग/आय.एम.पी.एस. (IMPS) सुविधा :

बँकेत मोबाईल बँकींग सुविधा कार्यान्वित असून सदर सुविधेअंतर्गत बँकेच्या खातेदाराला बँकेच्या मोबाईल ॲपद्वारे स्वतःच्या खात्यावरील रक्कम आपल्या बँकेच्या तसेच अन्य बँकेच्या दुस-या खातेदाराच्या खात्यात एन.ई.एफ.टी./आय.एम.पी.एस. द्वारे ट्रान्सफर करता येते. याचबरोबर इतर बँकेतील ग्राहक आपल्या बँकेतील ग्राहकांच्या नावे रक्कम थेट ट्रान्सफर करू शकतात. तसेच इतर देयके सुध्दा भरता येतात. उपरोक्त सुविधेद्वारे बँकेच्या खातेदाराना आपल्या खात्यावरील शिल्लक रकमेची माहिती पाहता येते. तसेच मागील वर्षभरापर्यंतचे खात्याचा तपशिल मोबाईल बँकींगद्वारे उपलब्ध होतो. बँकेच्या सभासदांना त्यांच्या सक्तीच्या ठेवी, भाग भांडवल रक्कम व कर्ज खात्याची माहिती देखिल उपलब्ध होते. भारतीय रिझर्व्ह बँकेच्या मार्गदर्शक तत्वानुसार खातेदारांना त्यांचे ए.टी.एम. कार्ड, मोबाईल ॲपद्वारे ब्लॉक करण्याची सुविधा उपलब्ध करून दिली आहे.

मोबाईल ॲप्लिकेशन ॲप नविन सुविधांसह अद्ययावत करण्यात आला आहे. भारतीय रिझर्व्ह बँकेच्या मार्गदर्शक तत्वानुसार ॲपला अधिक सुरक्षित करण्याच्या दृष्टीकोनातून डिव्हाईस बाईडींगचा समावेश करण्यात आला आहे. सदर अद्ययावत ॲप्लिकेशनमध्ये कार्ड कंट्रोल मेजर्सचा अंतर्भाव करण्यात आला आहे जेणेकरून स्वतः युजर मोबाईल बँकींग ॲप्लिकेशनद्वारे स्वतःच्या ए.टी.एम./ई-कॉम/पॉस व्यवहाराच्या मर्यादेमध्ये बदल करू शकेल. तसेच सायबर अफरातफर होऊ नये, याची दक्षता म्हणून वापरात नसलेली सुविधा ग्राहक स्वतः तात्पुरत्या स्वरूपात बंद करू शकतील तसेच सदर ॲपद्वारे धनादेश पुस्तिका मागणी नोंदवू शकतात.

- **Unified Payment Interface (UPI) :** बँकेत एन.पी.सी.आय.ची यु.पी.आय. सेवा बँकेच्या ग्राहकांसाठी कार्यान्वित केली असून सदर सेवेअंतर्गत बाजारात उपलब्ध असलेल्या गुगल-पे, फोन-पे यासारख्या ॲपवर आपल्या बचत खात्यावरील नोंदणीकृत मोबाईल क्रमांकावरून आपले बचत खाते सदर ॲपशी संलग्न करू शकतात व कोणताही व्यवहार करू शकतात. UPI ची प्रतिदिन मर्यादा रु.५०,०००/आहे. बँकेने UPI सुविधेशी निगडीत युपीआय Auto Pay सुविधा देखिल कार्यान्वित करण्यात आली आहे. एन.पी.सी.आय. च्या मार्गदर्शक तत्वानुसार बँक सध्या यु.पी.आय. आज्ञाप्रणालीमध्ये UDIR (Unified Dispute and Issue Resolution) समावेश करित आहे जेणेकरून ग्राहकाचे अयशस्वी व्यवहाराची तक्रार त्वरीत नोंदवून त्याबाबतची स्थिती ग्राहकाला अवगत होऊ शकते. परंतु अशा प्रकारचे व्यवहार करताना ग्राहकांनी योग्य ती काळजी घ्यावी. उदा. आपली बँक कधीही दूरध्वनी करून आपणांस आपल्या OTP, Card Expiry date, Card No. ची विचारणा करित नाही. तरी अशा प्रकारची माहिती कोणालाही देऊ नये. अज्ञात व संशयास्पद एस.एम.एस. किंवा लिंकवर क्लिक करू नये आणि सर्वात महत्वाचे UPI PIN कोणालाही देऊ नये. या सर्व बाबींचे काटेकोरपणे पालन केले तर होणारी आर्थिक फसवणूक टाळू शकाल. कोणत्याही प्रकारचे डिजिटल व्यवहार करताना ग्राहकांनी नेहमी सतर्क व जागरूक रहावे.

(१.८) सी.बी.एस. : बँकेने ग्राहकांना अधिक चांगली व अद्ययावत सेवा देण्याच्या उद्देशाने नविन लायसन्स आधारित सी.बी.एस व त्या अनुषंगाने आवश्यक असलेले डेटा सेन्टर / डेटा रिकव्हरी साईट यांची स्थापना करून डिजिटल चॅनल सेवेसह दिनांक ३०/१०/२०२३ रोजी जॉइंट स्थलांतर केले आहे. सदर सी.बी.एस आज्ञाप्रणाली मध्ये ए.एम.एल. / एल.ओ.एस. व लॉकर मॉड्युलचा समावेश केला आहे.

- **मिस्ट कॉल अलर्ट सुविधा :** बँकेने आपल्या ग्राहकांसाठी मिस्ट कॉल अलर्ट सेवा सुरू केली असून सदर सुविधेअंतर्गत बँकेचे खातेदार आपल्या बचत खात्यावरील नोंदणीकृत मोबाईलवरून ८०८०९४२६७६ या क्रमांकास मिस्ट कॉल दिल्यास त्वरीत त्यांना आपल्या बचत खात्यावरील शिल्लक रक्कम एस.एम.एस. च्या माध्यमातून कळू शकेल.

- **सायबर इन्शुरन्स :** रिझर्व्ह बँकेच्या निर्देशानुसार बँकेने स्वतःची सायबर सिक्युरिटी पॉलिसी तयार केली असून सायबर हल्ल्यापासून उद्भवणाऱ्या धोक्यापासून सुरक्षिततेच्या दृष्टीकोनातून उपाययोजना म्हणून बँकेने रुपये ११ कोटी रकमेची सायबर विमा पॉलिसी देखिल घेतलेली आहे.

- **ए.टी.एम. कार्ड इन्शुरन्स :** ए.टी.एम कार्डचा गैरवापर करून होणाऱ्या गैरव्यवहारापासून होणाऱ्या आर्थिक नुकसानाची भरपाई व्हावी, या अनुषंगाने बँकेने खबरदारीचा उपाय म्हणून ए.टी.एम. -कम-डेबीट कार्डासाठी विमा पॉलिसी घेतलेली आहे.
- **यु.पी.आय. इन्शुरन्स :** यु.पी.आय द्वारे गैरव्यवहार झाल्यास होणाऱ्या आर्थिक नुकसानीची भरपाई व्हावी या अनुषंगाने बँकेने सध्या होणाऱ्या गैरव्यवहाराचा आढावा घेऊन खबरदारीचा उपाय म्हणून यु.पी.आय. विमा पॉलिसी घेतलेली आहे.
- **ए.टी.एम. गैरव्यवहार/यु.पी.आय.तक्रार निवारण :** ग्राहकांच्या ए.टी.एम. कार्डद्वारे होणा-या गैरव्यवहार प्रकरणांबाबत भारतीय रिझर्व्ह बँकेच्या मार्गदर्शक तत्वानुसार व बँकेच्या अंतर्गत ग्राहक निवारण धोरणाअंतर्गत गैरव्यवहार तक्रार निवारणासंबंधीत कार्यपध्दती बँकेत राबविण्यात येत आहे, खातेदाराने गैरव्यवहार झाल्यापासून ३ दिवसांच्या आत तक्रार बँकेकडे नोंदविल्यास संपूर्ण रक्कम अदा करण्याची बँकेची जबाबदारी राहते. खातेदाराने जर तक्रार ४ ते ७ दिवसांत बँकेकडे नोंदविल्यास, व्यवहार रक्कम रुपये १०,०००/- पेक्षा जास्त असल्यास उर्वरित रक्कम बँक अदा करेल व रुपये १०,०००/- पर्यंत रकमेची जबाबदारी खातेदाराची राहिल. खातेदाराने ७ दिवसानंतर तक्रार नोंदविल्यास, अनधिकृत व्यवहाराची रक्कम रुपये २०,०००/- पर्यंत असल्यास त्यापैकी रुपये १०,०००/- पर्यंत रक्कम ही ग्राहकाची जबाबदारी राहिल व रुपये १०,०००/- वरील रक्कम बँक अदा करेल. त्याचप्रमाणे अनधिकृत व्यवहाराची रक्कम ही रुपये २०,०००/- पेक्षा जास्त असल्यास त्यापैकी ५० टक्के रक्कम बँक अदा करेल.

(१.९) पंतप्रधान सुरक्षा विमा योजना/पंतप्रधान जीवन ज्योती विमा योजना :

ज्या सभासद/ठेवीदारांनी सदर योजनेचा लाभ घेतला असेल त्या सभासदांनी/ठेवीदारांनी प्रतिवर्ष विमा हप्ता रकमेचे नुतनीकरण करावे. तसेच ज्या सभासदांनी/ठेवीदारांनी सदर सुविधा घेतली आहे त्यांनी प्रतिवर्षी मे महिन्याच्या अखेरच्या आठवड्यात विमा हप्त्याएवढी रक्कम खात्यात शिल्लक ठेवावी.

(१.१०) बँकेच्या मुख्य कार्यालयाची संरचना दुरुस्ती व शाखा नुतनीकरण :

बँकेची मुख्य कार्यालय इमारत मुंबई पोर्ट ट्रस्ट प्राधिकरणा कडून लीजधर्तीवर खरेदी करण्यात आली होती. सदर लीज कालावधी दिनांक ३१/०३/२०२४ रोजी संपुष्टात आला असून, लीज कालावधी नूतनीकरणा करिता मुंबई पोर्ट ट्रस्ट प्राधिकरणाकडे पत्रव्यवहार करण्यात आला आहे. बँकेची बांद्रा शाखा स्थित इमारत स्ट्रक्चरल ऑडिट रिपोर्ट नुसार धोकादायक घोषित केल्याने, बँकेने सदर शाखा कार्यालय तात्पुरत्या स्वरूपात बँकेच्या जी/नॉर्थ शाखेत स्थलांतरीत केली आहे. बांद्रा शाखा कार्यालया करिता पर्यायी जागा मिळण्याकरीता पत्रव्यवहार करण्यात आला असून सातत्याने पाठपुरावा करण्यात येत आहे.

अहवाल वर्षात मनपा “टी” विभाग कार्यालयात स्ट्रक्चरल दुरुस्तीच्या अनुषंगाने तसेच मुलुंड शाखा कार्यालयाच्या नुतनीकरणा करिता सदर शाखा महापालिका “टी” विभाग कार्यालय इमारतीच्या दुस-या मजल्यावर तात्पुरत्या स्वरूपात स्थलांतरीत करण्यात आली होती. मुलुंड “टी” वॉर्ड च्या स्ट्रक्चरल दुरुस्तीचे आणि शाखा नुतनीकरणाचे काम पूर्ण झाल्याने दिनांक १७/०६/२०२६ रोजी मुलुंड शाखा मूळ ठिकाणी कार्यान्वित करण्यात आली आहे. तसेच महापालिका “एस” विभाग कार्यालय स्थित बँकेची भांडुप शाखा विभाग कार्यालय स्ट्रक्चरल दुरुस्तीच्या अनुषंगाने तसेच भांडुप शाखा कार्यालयाच्या नुतनीकरणा करिता तात्पुरत्या स्वरूपात पर्यायी जागेत न्यू केशव सृष्टी बिल्डींग क्रमांक एक, एल.बी.एस. मार्ग, भांडुप (पश्चिम) येथे स्थलांतरीत करण्यात आली होती. भांडुप “एस” वॉर्डच्या स्ट्रक्चरल दुरुस्तीचे आणि शाखा नुतनीकरणाचे काम पूर्ण झाल्याने दिनांक १०/११/२०२५ रोजी सदर शाखा मुळ ठिकाणी कार्यान्वित करण्यात आली आहे. बँकेची मरीनलाईन्स शाखा तात्पुरत्या स्वरूपात बँकेच्या मुख्य कार्यालय शाखेत स्थलांतरीत करण्यात आली आहे.

महापालिका “बी” वॉर्ड भायखळा येथे दिनांक २५/०४/२०२५ रोजी आणि महापालिका मुख्यालय स्थित सी.एस.टी. शाखा या ठिकाणी दिनांक २६/०९/२०२५ रोजी ए.टी.एम. केंद्र कार्यान्वित करण्यात आले आहे.

(१.११) महापालिका कर्मचाऱ्यांच्या मासिक वेतन/पेन्शन वितरणाचे काम :

महापालिका तसेच अनुदानित खाजगी प्राथमिक शाळांच्या कर्मचाऱ्यांचे मासिक वेतन तसेच महापालिकेच्या निवृत्ती वेतनधारकांचे पेन्शन वाटप बचत खात्याद्वारे करण्यात येत आहे. साधारणपणे ५०,००० कर्मचाऱ्यांचे मासिक वेतन वितरणाचे/पेन्शन सुविधेचे काम बँकेतर्फे केले जाते. सदर वेतन/पेन्शन वाटप महापालिकेकडून कोणतेही शुल्क न घेता केले जाते. बँकेच्या सर्व शाखा कार्यालयांमध्ये कोअर बँकींग सुविधा उपलब्ध असल्याने वेतन/पेन्शन वाटपाचे काम सुलभपणे होत असून सभासद/ग्राहक कोणत्याही शाखेतून बचत खात्यामार्फत आपल्या मासिक वेतन/पेन्शनचे पैसे काढू शकतात व ए.टी.एम. सेवा सर्व बँकांशी संलग्न असल्यामुळे सभासदांना रोख व्यवहार करणे आणखी सुलभ झाले आहे व घराजवळील कोणत्याही बँकांच्या ए.टी.एम. मधून पैसे काढणे शक्य झाले आहे. आपल्या ज्या सभासदांची वेतनाची बचत खाती अन्य बँकेत आहेत त्या सर्व सभासदांना आम्ही विनम्र आवाहन करतो की, त्यांनी आपले वेतनाचे बचत खाते तसेच सेवानिवृत्ती नंतर पेन्शन खाते आपल्या बँकेत उघडावे व ए.टी.एम.कार्डद्वारे आपल्या घराजवळील कोणत्याही ए.टी.एम. मधून व मोबाईल बँकींग ॲपद्वारे जोखीमरहित व्यवहार करावेत.

२. अहवाल वर्षातील बँकेच्या व्यवहाराची प्रगती :

दिनांक ३१ मार्च २०२६ च्या ताळेबंदाचा गोषवारा

तपशील	३१ मार्च २०२५	३१ मार्च २०२६	तपशील	३१ मार्च २०२५	३१ मार्च २०२६
भाग भांडवल	१५४.११	१५७.१६	रोकड, इतर बँकातील जमा	२९७.१०	२२०.७५
राखीव निधी व इतर निधी	७९१.८८	८७२.१६	कर्जरोख्यात व इतर गुंतवणूक	२१५०.३१	२७०२.६३
ठेवी	४३८४.५५	४८११.०६	कर्जे	३१२३.२१	३१३१.८२
इतर देणी आणि तरतूद (दुबेरजेसहीत)	२४३.४०	२३०.६०	व्याज येणे	४८.२५	६०.१२
मागील वर्षाच्या जादा तरतूदीसह नफा	१४५.९८	१४७.७३	फर्निचर, इमारत, संगणक व वाहन	४.०१	३.५९
--			डिफर टॅक्स येणे	३२.०९	४१.१२
--			इतर येणी (दुबेरजेसहीत)	६४.९५	५८.६८
एकूण :	५७१९.९२	६२१८.७१	एकूण :	५७१९.९२	६२१८.७१

३. ठेवींची वर्गवारी :

(रुपये कोटीत)

अ. क्र.	ठेवींचे प्रकार	३१ मार्च २०२५			३१ मार्च २०२६		
		सभासदांकडून	बिगर सभासदांकडून	एकूण	सभासदांकडून	बिगर सभासदांकडून	एकूण
१.	सक्तीच्या ठेवी	९८९.८८	२३.७४	१०१३.६२	९६७.१६	२०.९५	९८८.११
२.	मुदतीच्या ठेवी	२०१.४३	२००४.३२	२२०५.७५	१९५.३६	२३५३.७७	२५४९.१३
३.	बचत ठेवी	५६७.७४	५७७.६४	११४५.३८	५७३.५९	६७५.५७	१२४९.१६
४.	आवर्त ठेवी	६.९८	७.८८	१४.८६	६.५७	८.८२	१५.३९
५.	चालू ठेवी	०	४.९४	४.९४	०	९.२७	९.२७
	एकूण	१७६६.०३	२६१८.५२	४३८४.५५	१७४२.६८	३०६८.३८	४८११.०६

उपरोक्त तक्त्याचे अवलोकन करता निदर्शनास येते की, अहवाल सालामध्ये बँकेच्या एकूण ठेवीमध्ये रुपये ४२६.५१ कोटीने वाढ झाली आहे. प्रामुख्याने अहवाल साली बचत ठेवीमध्ये रुपये १०३.७८ कोटी म्हणजेच १.०६ टक्केने वाढ झाली आहे. बँकेच्या ठेवींवरील व्याज दर राष्ट्रीयकृत व खाजगी बँकेच्या ठेवीदारांइतका आहे. यावर्षी बँकेने सक्तीच्या ठेवीवरील व्याज दिनांक ३१.०३.२०२६ रोजी सभासदांच्या बँकेतील बचत खात्यात जमा केलेले आहे. गतवर्षी बँकेने सदर व्याज दि. ०१.०४.२०२५ रोजी जमा केले होते.

सूचना :- जे सभासद सक्तीच्या ठेवीवरील व्याज आपल्या सक्तीच्या ठेव खात्यात जमा करू इच्छितात, अशा सभासदांनी बँकेस पत्र दिल्यास त्यांचे व्याज सक्तीच्या ठेव खात्यात जमा करण्यात येईल. ज्यांनी सदर खाते कार्यान्वित (अॅक्टिव्ह) केले नाही त्यांनी त्यांची के.वाय.सी. कागदपत्रे सादर करून सदर खाते कार्यान्वित करावे, जेणेकरून लाभांश रक्कम अधिदान करणे शक्य होईल.

ठेवींचे व्याज दर :

बँकेचे सद्याचे दिनांक ०१/०२/२०२६ पासून ठेवीवरील व्याज दर खालीलप्रमाणे आहेत :-

अ.क्र.	ठेवींचे प्रकार	कालावधी	व्याज दर	
			३%	३%
१.	बचत खाते		सर्वसामान्य नागरिक	वरिष्ठ नागरिक
२.	मुदत ठेवी	७ दिवस ते ४५ दिवस	३.५०%	३.५०%
		४६ दिवस ते ९० दिवस	३.७५%	३.७५%
		९१ दिवस ते १७९ दिवस	५.००%	५.००%
		१८० दिवस ते १ वर्षापर्यंत	६.००%	६.००%
		१ वर्षापेक्षा जास्त ते २ वर्षापर्यंत	६.७५%	७.२५%
		२ वर्षापेक्षा जास्त ते ५ वर्षापर्यंत	७.००%	७.५०%
		५ वर्षापेक्षा जास्त ते १० वर्षापर्यंत	६.००%	६.५०%
		१५ महिने (विशेष ठेव योजना)	७.००%	७.५०%

- ज्येष्ठ नागरिकांना (६० वर्ष व त्यावरील) मुदत ठेवी एका वर्षापेक्षा अधिक कालावधीकरिता बँकेकडे ठेवल्यास अशा ठेवीवर व्याज दरापेक्षा ०.५० टक्के ज्यादा व्याज दर लागू आहे.

ठेवी विमा हप्ता :

बँकेने डिपॉझिट इन्शुरन्स अँड क्रेडिट गॅरंटी कॉर्पोरेशन अॅक्ट १९६१ च्या तरतुदीनुसार सन २०२५-२०२६ या वर्षाची ठेव विमा हप्त्याची रक्कम विहित मुदतीत कॉर्पोरेशनकडे जमा केली आहे. Deposit Insurance and Credit Guarantee Corporation (DICGC) च्या नविन बदलाप्रमाणे बँकेतील प्रत्येक खातेदारास त्यांच्या ठेवीवर मिळणारे विमा कवच हे रुपये ५,००,०००/- करण्यात आलेले आहे.

४. भाग भांडवल :

मागील वर्षी रुपये १५४.११ कोटी असलेले भाग भांडवल यावर्षी रुपये १५७.१६ कोटी इतके झाले आहे. भाग भांडवलामध्ये रुपये ३.०५ कोटीने वाढ झालेली आहे.

५. राखीव व इतर निधी :

गतसाली रुपये ७९१.८८ कोटी असलेले बँकेचे राखीव निधी या वर्षात रुपये ८७२.१६ कोटी असून राखीव निधीमध्ये रुपये ८०.२८ कोटीने वाढ झालेली आहे. सदर वाढ १०.१४ टक्के आहे.

६. कर्जव्यवहार :

गतसाली रुपये ३१२३.२१ कोटी असलेली कर्जे यावर्षी रुपये ३१३१.८२ कोटीपर्यंत वृद्धीगत झाली आहेत. कर्जामध्ये एकूण रुपये ८.६१ कोटींची वाढ झाली असून सदर वाढ ०.२८ टक्के आहे.

सध्याचे विविध कर्जावरील व्याज दर खालील प्रमाणे आहेत :

कर्जाचे व्याज दर

अ.क्र.	कर्जाचा प्रकार	व्याज दर
१.	तातडीचे कर्ज	१०.०० टक्के
२.	सक्तीच्या बचत ठेवीवरील कर्ज	९.७५ टक्के
३.	मध्यम मुदत कर्ज	१०.९० टक्के
४.	विमा तारणावरील कर्ज/राष्ट्रीय बचत पत्रावरील कर्ज	१०.०० टक्के
५.	गृहनिर्माण कर्ज	८.५० टक्के (फिक्सड) ७.७५ टक्के (फ्लोटिंग)
६.	उच्च शैक्षणिक कर्ज	७.५० टक्के
७.	वाहन कर्ज	७.७५ टक्के
८.	मॉर्गेज कर्ज	१०.५० टक्के
९.	विशेष मुदत कर्ज	१०.९० टक्के
१०.	गृह कर्ज टॉप-अप	१०.०० टक्के

सभासदांना मंजूर केलेल्या कर्जाचा तपशील

(रुपये कोटीत)

अ. क्र.	कर्जाचे प्रकार	२०२४ - २०२५		२०२५ - २०२६	
		मंजूर झालेले अर्ज	कर्ज रक्कम रुपये	मंजूर झालेले अर्ज	कर्ज रक्कम रुपये
१.	मध्यम मुदतीचे कर्ज	१०४४६	२०४४.१६	९०७३	११९१.३२
२.	तातडीचे कर्ज	१०७४६	१४०.२६	८९३१	१२६.६१
३.	गृहनिर्माण कर्ज	५५	१८.५२	६२	१५.४१
४.	उच्च शैक्षणिक कर्ज	४५	७.१०	१७	२.४६
५.	वाहन कर्ज	८८	६.६४	१८०	११.५९
	एकूण	२१३८०	२२१६.६८	१८२६३	१३४७.३९

(अ) मध्यम मुदत कर्ज :

दि. ३१.०३.२०२५ रोजी मध्यम मुदत कर्ज रुपये २७६२.१३ कोटी होते, त्यामध्ये आर्थिक वर्ष २०२५-२०२६ मध्ये रुपये ०.४८ कोटीने घट होऊन मध्यम मुदत कर्ज रुपये २७६१.६५ कोटी इतके झाले आहे. आर्थिक वर्ष २०२५-२०२६ मध्ये एकूण ९०७३ सभासदांना रुपये ११९१.३२ कोटी इतकी मध्यम मुदत कर्ज रक्कम मंजूर करण्यात आली. मध्यम मुदत कर्जाची कमाल मर्यादा रुपये २०.०० लाख इतकी आहे. रुपये २.०० लाखापेक्षा जास्त ते रुपये २० लाखापर्यंत कर्ज घेणा-या सभासदांना परतफेडीचा कमाल कालावधी १६० महिने आहे. मध्यम मुदत कर्जाची गणना पगाराच्या १/४ प्रमाणे करण्यात येते. महानगरपालिका कर्मचा-यांच्या माहे जून २०२५ च्या पगारपत्रकातून करण्यात आलेल्या आस्थापना वसूलीमुळे पगारातून बँकेची वसूली न झालेल्या सभासदांना कर्ज देताना नियमावली करण्यात येऊन कर्ज मंजूर करण्यात आले. दिनांक १७.०४.२०२६ रोजी निर्गमित कार्यालयीन आदेशानुसार ANM अंतर्गत वसूलीमुळे सभासदांच्या शेवटच्या २ महिन्यांची वसूली पगारपत्रकातून प्राप्त झाली नसल्यास व सभासदाने त्या त्या महिन्यात रोखीने भरणा केली नसल्यास ती रक्कम रोखीने भरणा केल्याच्या कामकाजाच्या दुस-या दिवशी कर्ज अर्ज तयार करण्यास व सदरची शिथिलता माहे फेब्रुवारी २०२६, मार्च २०२६ आणि एप्रिल २०२६ च्या पगार पावतीसाठी लागू करण्यात येऊन सभासद सदर कालावधीत कामावर हजर होते. परंतु ANM वसूली कारणास्तव पगारपत्रकातून वसूली झाली नसल्याबाबतचा तसेच सदर वसूली निरंक असल्याचा खातेप्रमुखांचा ज्ञाप घेण्यात येऊन सदर सभासदांची ANM बाबतची वसूली निरंक असल्याची खात्री झाल्यास सदर दोन महिन्यांची वसूली पगारपत्रकातून नियमित असल्याचे समजण्यात येऊन कर्ज मंजूर करण्यात आले. ज्या सभासदांच्या पगारपत्रकामध्ये CLM अंतर्गत रक्कम नमूद आहे, अशा सभासदांकडून महापालिकेची आस्थापना वसूली बाकी असल्याने महापालिकेची वसूली निरंक झाल्यानंतर अशा सभासदांना कर्ज देण्यात येईल असे ठरविण्यात आले आहे. पगारातून CLM अंतर्गत तसेच ANM संबंधित वसूली करण्यात येत असल्याने बँकेच्या अनुउत्पादित कर्ज प्रकरणामध्ये लक्षणीय वाढ झाली आहे. त्यामुळे ज्या सभासदांच्या पगारपत्रकातून अशा प्रकारे वसूली होत आहे. त्यांना सद्यनियमानुसार कर्ज सुविधेचा लाभ देण्यात येत नाही.

मध्यम मुदत कर्जावरील व्याजदर द.सा.द.शे. ११.५०% होता, दिनांक ०१.११.२०२५ पासून सदरचा व्याजदर कमी करण्यात येऊन द.सा.द.शे १०.९०% करण्यात आला आहे. मध्यम मुदत कर्ज महत्तम मर्यादा दिनांक ०२.०३.२०२६ पासून रु.१६ लाखावरून रु.२० लाख करण्यात आली.

मध्यम मुदत कर्ज योजनेमध्ये समान मुद्दल हप्ता + व्याज (Reducing Balance) पध्दतीप्रमाणेच समान मासिक हप्ता (EMI) पध्दतीचा देखिल पर्याय दिनांक ०७.०२.२०२६ पासून सभासदांकरीता उपलब्ध करून देण्यात आला आहे, त्यासाठी सभासदांकडून कर्ज परतफेड पर्याय निवडीसाठीचे संमतीपत्र घेण्यात येत आहे.

सभासदांना कर्ज मंजूर करताना क्रेडीट मूल्यांकन करता येण्यासाठी दिनांक १८.०३.२०२६ पासून क्रेडीट रेटिंग मूल्यांकन पध्दत अंमलात आणण्यात आली. सभासदांच्या मागील कर्जाची नियमितता, इतर संस्थेचे सभासदत्व, आपल्या बँकेच्या सभासदत्वाचा कालावधी इत्यादी बाबींचा अंतर्भाव क्रेडीट रेटिंग शिटमध्ये करण्यात आलेला आहे.

माहे एप्रिल २०२६ मध्ये पगारपत्रकातून ज्या सभासदांना 7th Pay थकबाकी (Arrears) रक्कम मिळाली व त्यांच्या पगारातून डीसी-१ कपात झाली, त्यांना कर्ज मंजूर करताना, हप्त्याची गणना करताना सदरच्या कपातीचा लाभ (Add Back) देण्यात आला.

कर्ज देताना राहत्या ठिकाणाच्या पत्त्याकरीता दिनांक ०४.०५.२०२६ पासून सभासदांकडून, ज्या महिन्यात कर्ज घेणार त्या शेवटच्या महिन्याचे अद्ययावत वीज बिल/भाड्यावर रहात असल्यास भाडे करारनामा/नोटरी केलेले ऑफिडेव्हिट घेण्यात येत आहे.

कर्जदार सभासदांचे पगार आपल्या बँकेच्या संबंधीत कर्जदार सभासदांच्या बचत खात्यात वर्ग करण्याकरीता महापालिका आस्थापनेस पत्राने कळवून त्याबाबतची पोच कर्ज अर्ज सादर करताना घेण्यात येते, मात्र काही प्रकरणात सदरचे खाते आपल्या बँकेत वर्ग होत नाही व असे सभासद कर्ज नुतनीकरणासाठी उपस्थित झाल्यास, कर्ज धोरणानुसार आवश्यकता असल्यास, पगाराचे बचत खाते आपल्या बँकेत वर्ग करण्याची संपूर्ण प्रक्रिया नव्याने करून खाते वर्ग झाल्याची खातरजमा केल्यानंतरच कर्ज नुतनीकरणाचा लाभ देण्यात येत आहे.

सिबील रिपोर्टमध्ये दिसत असलेल्या बँकेच्या सभासदांनी इतर बँकेतून (राष्ट्रीयकृत/खाजगी)/वित्त (बिगर आर्थिक संस्थांकडून) घेतलेल्या सर्व प्रकारच्या कर्जाची संपूर्ण परतफेड न करता वैयक्तिक (Individual) कर्जासाठी १००% व संयुक्त (Joint/Co-applicant/Co-borrower) कर्जासाठी ५०% कर्जाचा मासिक हप्ता वेतनातून वजावट करून कर्ज मंजूर करण्यात येते. संयुक्त नावाने असलेल्या कर्जाच्या मासिक हप्त्याची परतफेड संयुक्त नावातील दुस-या व्यक्तीकडून नियमितपणे होत असल्यास संपूर्ण मासिक हप्ता वेतनातून वजावट न करता उर्वरीत वेतनावर नियमाप्रमाणे गणना करून परतफेडीच्या क्षमतेनुसार दिनांक ०१.११.२०२५ पासून मध्यम मुदत कर्ज मंजूर करण्यात येत आहे.

ऑनलाईन पध्दतीअंतर्गत अपच्या माध्यमातून घेतलेल्या कर्जाअंतर्गत सिबील रिपोर्टमध्ये कर्ज खाती येणे रक्कम बाकी रु. २५,०००/- पेक्षा कमी असल्यास सदर बाबतीत सभासदांकडून शिल्लक रकमेची परतफेड त्वरीत करणार असल्याचे प्रतिज्ञापत्र घेऊन सभासदास कर्जासाठी पात्र ठरविण्यात येते.

सभासदांना पगारपत्रकामध्ये OTD व OTS या सदराअंतर्गत प्राप्त होणा-या एकूण अतिकालिक भत्ता रक्कमेचा १२ महिन्यातील सरासरीच्या २५% रकमेचा लाभ (Add Back) दिनांक ०५.०३.२०२६ पासून देण्यात येत आहे.

मध्यम मुदत कर्जदारांकरीता सामूहिक जीवन विमा संरक्षण पॉलिसी :

दिनांक ३०.०८.२०२४ रोजी झालेल्या बँकेच्या ७२व्या वार्षिक सर्वसाधारण सभेमध्ये मध्यम मुदत कर्ज घेतलेल्या सभासदांचे कर्ज सुरक्षित करण्याकरीता रु.७.५० लाख इतक्या रकमेचे सामूहिक जीवन विमासंरक्षण घेण्यास मंजूरी देण्यात येऊन विमा हप्ता दर रु.७.१२ (प्रतीहजारी) (अधिक लागू असलेले कर) या दराने विमा पॉलिसी घेण्यात आली. सदर विमा पॉलिसी दिनांक २०.०९.२०२४ पासून अंमलात आली असून विमा पॉलिसीचा कालावधी दिनांक २०.०९.२०२४ ते १९.०९.२०२५ इतका होता. विमा कंपनीस सभासदांच्या सक्तीच्या ठेवी नांवे टाकून व कर्ज वितरण करताना वजावट करून एकूण रु.१६.८० कोटी (अधिक लागू असलेले कर) इतकी रक्कम विमा हप्त्यापोटी दिली आहे. दिनांक

२०.०७.२०२६ रोजीच्या स्थिती नुसार सदर कालावधीमध्ये एकूण २१५ मध्यम मुदत कर्जदार सभासद मृत झाल्याची माहिती बँकेस प्राप्त झाली, त्यापैकी २१४ प्रकरणांमध्ये विम्याचे दावे कंपनी कडून मंजूर करण्यात आले आहेत व एका प्रकरणामध्ये विमा कंपनीकडे दावा मंजूरीची प्रक्रिया सुरु आहे. विमा कंपनीकडून दाव्यातून अद्याप रु.१६.०५ कोटी इतकी रक्कम प्राप्त झाली आहे. सदर दाव्यांच्या रकमेतून बँकेस रु.११.९५ कोटी व सभासदांच्या वारसांना रु.४.१० कोटी इतकी रक्कम प्राप्त झाली आहे. सदर विमा पॉलिसी अंमलात आणल्याने रु.११.९५ कोटी इतकी रक्कम एन्.पी.ए. प्रकरणांमध्ये जाण्यास प्रतिबंध झाला.

तसेच दिनांक २०.०९.२०२५ ते १९.०९.२०२६ या कालावधी करीता मध्यम मुदत कर्जदार सभासदांकरिता गतसाली सामूहिक विमा संरक्षण पॉलिसी घेण्यात आली असून रु.८.७५ लाख इतक्या रकमेचे सामूहिक जीवन विमा संरक्षण घेण्यात येऊन विमा हप्ता दर रु.६.१० (प्रती हजारी) (अधिक लागू असलेले कर) या दराने विमा पॉलिसी घेण्यात आली.

विमा कंपनीस सभासदांच्या सक्तीच्या ठेवी नांवे ठाकून व कर्ज वितरण करताना वजावट करून एकूण रु.१७.०८ कोटी इतकी रक्कम विमा हप्त्यापोटी दिली आहे. दिनांक २०.०७.२०२६ रोजीच्या स्थिती नुसार म्हणजेच दिनांक २०.०९.२०२५ पासून २०.०७.२०२६ पर्यंत १५८ मध्यम मुदत कर्जदार सभासद मृत झाल्याची माहिती बँकेस प्राप्त झाली, त्यापैकी १५१ प्रकरणांमध्ये विम्याचे दावे कंपनी कडून मंजूर करण्यात आले. विमा कंपनीकडून अद्याप रु.१३.२१ कोटी इतकी रक्कम प्राप्त झाली आहे. सदर दाव्यांच्या रकमेतून बँकेस रु.१०.५७ कोटी व सभासदांच्या वारसास रु.२.६४ कोटी इतकी रक्कम प्राप्त झाली आहे, सदर विमा पॉलिसी अंमलात आणल्याने रु.१०.५७ कोटी इतकी रक्कम एन्.पी.ए. प्रकरणांमध्ये जाण्यास प्रतिबंध झाला आहे. सर्व मध्यम मुदत कर्जदार सभासदांना याद्वारे विनम्र आवाहन करण्यात येते की, आपण वारसाची नोंद संबंधीत शाखेमध्ये त्वरीत करावी.

जामिनकी हमी निधी :

जामिनकी हमी निधीची गणना करताना तातडीचे कर्ज व सक्तीच्या ठेवीवरील कर्जाव्यतिरिक्त सभासदांच्या मंजूर केलेल्या कर्जामधून अगोदरचे शिल्लक कर्ज वजा करून उर्वरित कर्ज रकमेवर दर हजारी रुपये ५/- प्रमाणे परत न मिळण्याच्या तत्वावर जामिनकी हमी निधी वसूल करण्यात येतो. सभासदास मंजूर केलेल्या मध्यम मुदतीच्या कर्जामधून अगोदरचे शिल्लक मध्यम मुदतीचे कर्ज तसेच विम्यासंदर्भात घेण्यात आलेल्या पॉलिसीनुसार विमा राशीचे रु.८.७५ लाख वजा करून उर्वरित कर्ज (उणे नसलेल्या) रकमेवर दरहजारी रु.५/ प्रमाणे परत न मिळण्याच्या तत्वावर जामिनकी हमी निधी वसूल करण्यात येतो. मंजूर कर्ज हजाराच्या पटीत पूर्ण नसले तरी वरीलप्रमाणे जामिनकी हमी निधी वसूल केला जातो.

(ब) उच्च शैक्षणिक कर्ज :

सभासदांच्या पाल्ल्यांच्या उच्च शिक्षणासाठी कमाल कर्ज मर्यादा रुपये ४०.०० लाख असून व्याज दर ७.५०% व परतफेडीचा कालावधी १२० महिने आहे. अहवाल वर्षात १७ सभासदांनी त्याच्या पाल्ल्याकरीता रु.२.४६ कोटी इतक्या रकमेच्या शैक्षणिक कर्जाचा लाभ घेतला आहे. पती-पत्नी दोघेही महानगरपालिकेत नोकरी करीत असल्यास त्यांना पाल्ल्यांच्या उच्च शिक्षणाकरीता एकत्रित कमाल कर्ज मर्यादा रु.८०.०० लाख राहिल.

शैक्षणिक कर्ज रकमेमध्ये वसतिगृहाची फी किंवा शैक्षणिक कालावधीमध्ये पाल्ल्यांचा वसतीगृहाचा खर्च किंवा इतर ठिकाणी भाडे तत्वावर राहण्याचा खर्च, परीक्षा फी, लायब्ररी फी, लॅबोरेटरी फी, पुस्तके, इक्विपमेंट, इन्स्ट्रुमेंट, युनिफॉर्म फी, कॉलेजमधून परत मिळणारी डिपॉझिट रक्कम, कॉशन डिपॉझिट, बिल्डींग फंड, शैक्षणिक सहलीचा खर्च, प्रोजेक्टचा खर्च तसेच विमा हप्त्याची रक्कम शैक्षणिक कर्ज म्हणून देण्याचा नियम करण्यात आला. तसेच moratorium कालावधी २ वर्षांपेवजी ४ वर्षे किंवा शैक्षणिक कालावधी यापैकी कमी असलेल्या कालावधीसाठी देण्याचा नियम करण्यात आलेला आहे.

(क) वाहन कर्ज :

वाहन कर्जाचा व्याज दर ७.७५% आहे. नविन चार चाकी व दुचाकी वाहन खरेदीसाठी वाहनांच्या एकूण किंमत (एक्स शोरूम किंमत + आर.टी.ओ. कर + विमा हप्ता) किंमतीच्या ९५ टक्केपर्यंत कर्ज मंजूर करण्यात येते. तसेच जुन्या चार चाकी वाहन खरेदीकरीता सरकार मान्यताप्राप्त मुल्यांकन किंमत + आर.टी.ओ. कर + विमा हप्त्याच्या ९५ टक्केपर्यंत कर्ज मंजूर करण्यात येते. अहवाल सालात १८० सभासदांनी रु.११.५९ कोटी इतक्या रकमेचा वाहन कर्जाचा लाभ घेतला आहे.

(ड) तातडीचे कर्ज :

तातडीच्या कर्जाची कमाल मर्यादा रुपये ४.०० लाख आहे व कर्जाचा व्याज दर १०.०० टक्के आहे. तातडीचे कर्ज सभासदाच्या सक्तीच्या ठेवीच्या शिल्लक रकमेइतके, रुपये १०००/- च्या पटीमध्ये मंजूर करण्यात येईल. मात्र रुपये १०००/- पेक्षा कमी कर्ज मंजूर केले जाणार नाही. तातडीचे कर्ज घेतल्यापासून सलग ५ महिने पगारपत्रकातून नियमित वसुली प्राप्त झाल्यास सभासदाला त्याच्या आवश्यकतेनुसार तातडीचे कर्ज मंजूर करण्याचा नियम करण्यात आला आहे. सभासदाच्या सक्तीच्या ठेव खात्यात, सभासदत्वाच्या कालावधीनुसार कमी रक्कम जमा असेल व सभासद सदर कमी असलेली रक्कम भरण्यास इच्छूक असल्यास सदर रक्कम सभासदाच्या बचत खात्यात भरून घेऊन सभासदाच्या संमती पत्रानुसार सक्तीच्या ठेव खाती जमा करण्यात येईल. तातडीचे कर्ज करतेवेळी पुन्हा के.वाय्.सी. कागदपत्रांची मागणी करण्यात येत नाही. (के.वाय्. सी. कागदपत्रे : आधारकार्ड, मतदान ओळखपत्र, वैध वाहन परवाना, वैध पारपत्र, एन्.आर.ई.जी.ए.कार्ड) तसेच बँकेच्या रेकॉर्डमध्ये पॅनकार्डची प्रत उपलब्ध असल्यास पुन्हा सभासदाकडून पॅनकार्डची मागणी करण्यात येत नाही.

(इ) गृह कर्ज :

भारतीय रिझर्व्ह बँकेच्या परिपत्रकानुसार एका सदनिकेकरीता (Per Dwelling Unit) रु. ६० लाख इतकी मर्यादा निश्चित करण्यात आली आहे. एका सभासदास एका सदनिकेकरीता महत्तम रु. ६० लाख इतके गृहकर्ज मंजूर करण्यात येत आहे, तसेच सदरच्या नियमानुसार सभासदाच्या पगारपत्रकानुसार परतपेडीची चांगली क्षमता असल्यास आपल्या बँकेतून गृहकर्जाच्या इतर नियमांसापेक्ष एकापेक्षा जास्त गृहकर्ज मंजूर करण्यात येते, गृहकर्जा करीता ८.५० टक्के (फिक्सड) इतका व्याज दर आहे व दिनांक ०७.०२.२०२६ पासून ७.७५ टक्के (फ्लोटींग) व्याजदर पर्याय उपलब्ध करून देण्यात आला आहे. फ्लोटींग व्याजदराने गृहकर्ज घेतल्यास वेळोवेळी व्याज दरामध्ये करण्यात येणारे बदल सदरच्या कर्जास लागू होतील.

सर्व सभासदांना विनम्र आवाहन करण्यात येते की, बँकेचा सध्याचा गृह कर्जाचा व्याज दर स्पर्धात्मक असून जास्तीत जास्त सभासदांनी गृह कर्जाचा लाभ घ्यावा. तसेच त्यांचे इतर बँकेतील शिल्लक गृह कर्ज आपल्या बँकेत वर्ग करून सदरच्या व्याज दराचा लाभ घ्यावा.

सभासद ज्या इमारतीमध्ये सदनिका घेत असेल ती इमारत २० वर्षापेक्षा जुनी नसावी, यामध्ये बदल करून सभासद ज्या इमारतीमध्ये सदनिका घेत असेल ती इमारत वापर परवाना/इमारत पूर्णत्वाच्या दाखल्याच्या तारखेपासून ३० वर्षापेक्षा जुनी असल्यास सदर इमारतीचे पुढील आयुष्यमान २० वर्षापेक्षा जास्त असल्याबाबतचा स्ट्रक्चरल इंजिनियर यांचा दाखला सादर केल्यास सदर इमारतीत सदनिका खरेदीकरीता इतर नियमांसापेक्ष कर्ज मंजूर करण्यात येते.

महापालिका, नगरपालिका, नगर परिषद हद्दीत नगर रचना विभागाची मंजूरी प्राप्त असलेल्या इमारतीत सदनिका खरेदीकरीता गृह कर्जासाठी जामिनदार घेण्याची अट रद्द करण्यात आली आहे. तसेच परतफेड क्षमतेची गणना करताना ३० टक्केऐवजी २५ टक्केप्रमाणे गणना करण्यात येते. तसेच ग्रामपंचायत हद्दीमध्ये गृह कर्ज घेत असल्यास अशा प्रकरणात दिनांक ०५.०५.२००८ पूर्वी महानगरपालिका सेवेत असलेल्या बँकेच्या सभासदांकरीता (एन.सी.पी.एफ.) आणि दिनांक ०५.०५.२००८ रोजी किंवा त्यानंतर महानगरपालिका (डीसी-१) (महापालिकेत ५ वर्षे किंवा त्यापेक्षा जास्त सेवा कालावधी पूर्ण झालेले सभासदांकरीता) जामिनदार घेण्याची अट रद्द करण्यात आली आहे. मात्र दिनांक ०५.०५.२००८ रोजी किंवा त्यानंतर महानगरपालिका सेवेत रुजू झालेल्या सभासदांकरीता (डीसी-१) (महापालिकेत ५ वर्षापेक्षा कमी सेवा कालावधी पूर्ण झालेल्या सभासदांकरीता) एक जामिनदार घेण्यात येईल.

महानगरपालिकेचे जे कर्मचारी बँकेचे सभासद आहेत, मात्र त्यांचा एन.सी.पी.एफ. किंवा डीसी-१ कापला जात नाही, अशा सभासदांना जामिनदार न घेता गृह कर्ज मंजूर करण्याची सुविधा उपलब्ध करून देण्यात आली आहे. मात्र ग्रामपंचायत मंजूरीच्या कर्ज प्रकरणात (कर्ज धोरणानुसार) एक जामिनदार ज्यांचा भविष्य निर्वाह निधी किंवा डीसी-१ कापला जात नसेल, तरी अशा सभासदांस जामिनदार म्हणून घेण्यात यावे.

ग्रामपंचायत मंजूरीच्या कर्ज प्रकरणात परतफेड क्षमता काढताना २५ टक्क्याप्रमाणे गणना करण्यात येईल अशा कर्जाची मर्यादा रुपये २५ लाख करण्यात आली आहे.

ऑफिडेव्हीट-कम-डिक्लरेशन, कर्ज फेडीबाबत कर्जदाराने दिलेले अधिकार पत्र, इक्विटेबल मॉर्गेज पुष्टीकरण, डिक्लरेशन अशी वेगवेगळी कागदपत्रे न घेता त्याऐवजी सदर चारही कागदपत्रांचा मसुदा एकत्रित असलेले ऑफिडेव्हीट-कम-डिक्लरेशन घेण्याबाबत बदल करण्यात आला आहे. त्यामुळे यापुढे सभासदांना सदरची वेगवेगळी कागदपत्रे नोटरी करण्याऐवजी एकच कागदपत्र नोटरी करावा लागेल.

रेरा अंतर्गत मंजूर असलेल्या प्रकल्पाबाबत, बिल्डर, कर्जदार व बँक यामधील त्रिपक्षीय करार करण्याची अट रद्द करण्यात आली आहे. त्याऐवजी सुधारीत ना हरकत प्रमाणपत्र घेण्याबाबतचा बदल करण्यात आला आहे. तसेच बिगर सभासद पती किंवा पत्नीसमवेत एकत्रित नांवे केलेला गृहखरेदीखत किंवा करारनामा असला तरी गृह कर्जासाठी सदर सभासदास पात्र ठरविण्यात येते.

संयुक्त गृह कर्ज करारनाम्यामध्ये बिगर सभासद पती/पत्नी व्यतिरिक्त वडील-मुलगा, वडील-अविवाहीत मुलगी, आई-मुलगा, आई अविवाहीत मुलगी, भाऊ-भाऊ यांचे नांव संयुक्त करारनाम्यामध्ये द्वितीय असल्यास गृह कर्ज मंजूर करण्याची सुविधा देण्यात आली आहे.

गृह कर्ज अर्ज करतेवेळी सभासदाचा महानगरपालिकेतील सेवा कालावधी सातत्याने एक वर्ष किंवा त्यापेक्षा जास्त असणेबाबतच्या नियमात बदल करून सभासदाचा सेवा कालावधी सातत्याने एक महिना किंवा त्यापेक्षा अधिक असणेबाबतचा नियम करण्यात आला आहे. गृह कर्जाचा करारनामा संयुक्तरित्या केलेला असल्यास तसेच सभासदाची पती/पत्नी महानगरपालिके व्यतिरिक्त इतर ठिकाणी कार्यरत असल्यास अशा गृह कर्ज प्रकरणात कर्जाची गणना २५ टक्केऐवजी १० टक्केप्रमाणे करणेबाबत नियम करण्यात आला आहे.

इतर बँकेचे किंवा वित्त संस्था (एन.बी.एफ.सी.) चे अंडर कन्स्ट्रक्शन अंशतः अधिदान केलेले गृह कर्ज टेकओव्हर करण्याची सुविधा उपलब्ध आहे. राष्ट्रीय बचत प्रमाणपत्र/आयुर्विमा पॉलिसी तारणावरील कर्ज सुविधा १० टक्के व्याज दराने उपलब्ध आहे.

(ई) मॉर्गेज कर्ज :

मॉर्गेज कर्जाची मर्यादा रुपये ५० लाख किंवा मॉर्गेज मालमत्तेच्या ७५ टक्केपर्यंत (पैकी कमी असलेली रक्कम) व व्याज दर १०.५० टक्के आहे. तरी सभासदांनी सदर कर्ज सुविधेचा लाभ घ्यावा.

(उ) विशेष मुदत कर्ज :

बँकेने सभासदांकरीता विशेष मुदत कर्ज रुपये २५ लाखापर्यंत इतर कर्ज नियमासापेक्ष उपलब्ध करून दिले आहे. कमाल रुपये २५ लाखापर्यंत कर्जाचा लाभ घेऊ शकतात. सदर कर्जाचा व्याजदर द.सा.द.शे. ११.५० टक्के इतका होता, दिनांक ०१.११.२०२५ पासून सदरचा व्याजदर कमी करण्यात येऊन द.सा.द.शे. १०.९० टक्के करण्यात आला आहे. कर्जाची परतफेड कमाल १५ वर्षे (१८० हप्त्यात) करता येईल. सदर कर्जाची वसुली सभासदाच्या सेवाकाळामधून (वयाच्या ५८ वर्षापर्यंत, वैद्यकीय सेवेत असलेले डॉक्टर यांच्या वयाच्या ६४ वर्षापर्यंत) नियमानुसार तीन महिने वजा करून होऊ शकेल अशाच सभासदांना कर्ज दिले जाईल व जास्तीत जास्त १५ वर्षांच्या कालावधीत संपूर्ण कर्जाची सभासदाने व्याजासहीत परतफेड करावी लागेल. सदरचे कर्ज घेण्याकरीता कमीत कमी १ वर्ष अखंडीत सेवा तसेच बँकेचे सभासदत्व असणे आवश्यक आहे. पगाराचे खाते बँकेत असणे आवश्यक, पगाराचे खाते बँकेत नसल्यास इसीएस फार्म ची प्रत संबंधित खाते प्रमुखाकाडे देऊन त्याची पोहच अर्जासोबत जोडल्यानंतर कर्जासाठी पात्र ठरविले जाईल. सदरच्या कर्जास १ किंवा २ सक्षम जामिनदार आवश्यक, सदर जामिनदारांचे एकत्रित रक्कम वेतनच्या २५ टक्के वजावट करून दोन्ही किंवा एका जामिनदाराच्या उर्वरित नक्त वेतन कर्जाच्या हप्त्याऐवढे किंवा त्यापेक्षा जास्त असावे. तसेच सदर जामिनदाराने खालील बाबींची पूर्तता करणे आवश्यक आहे. महानगरपालिकेत कमीत कमी १ वर्ष अखंडित सेवा तसेच बँकेचे सभासदत्व असणे आवश्यक आहे. सदर जामीनदार थकबाकीदार नसावेत.

(ऊ) राष्ट्रीय बचत प्रमाणपत्र/आयुर्विमा पॉलिसी तारणावरील कर्ज :

राष्ट्रीय बचत प्रमाणपत्र/आयुर्विमा पॉलिसी तारणावरील कर्ज सुविधा १०% व्याज दराने उपलब्ध आहे.

(ए) गृह कर्ज टॉप-अप :

गृह कर्ज टॉप अप कर्जाची मर्यादा रुपये २५ लाख किंवा सभासदाच्या परतफेड क्षमतेनुसार येणा-या रकमेच्या किंवा वास्तूच्या अलिकडील मुल्यांकन रकमेच्या ९० टक्केपर्यंत तसेच व्याज दर १० टक्के आहे. तरी सभासदांनी सदर कर्ज सुविधेचा लाभ घ्यावा.

(ऐ) अनुत्पादीत कर्जे (एन.पी.ए.):

आर्थिक वर्ष २०२४-२०२५ मध्ये बँकेची एकूण अनुत्पादीत कर्जे रु. १४१.७९ कोटी होती व ढोबळ एन्.पी.ए.चे प्रमाण ४.५४% होते व नक्त एन्.पी.ए. निरंक होता. आर्थिक वर्ष २०२५-२०२६ मध्ये बँकेची अनुत्पादीत कर्जे रु. १७४.४४ कोटी झाले आहे व ढोबळ एन्.पी.ए.चे प्रमाण ५.५७% असून नक्त एन्.पी.ए. निरंक आहे. अहवाल वर्षात एन्.पी.ए. बाबत बँकेने बुडीत व अनिश्चित कर्जे निधीत रुपये ३४.१० कोटी इतकी अतिरिक्त तरतूद करण्यात आली आहे. याव्यतिरिक्त बँकेकडे रु. ११३.३८ कोटी इतकी रक्कम जामिनकी हमी निधीमध्ये उपलब्ध आहे. मागील आर्थिक वर्षाच्या थकित कर्जाची या आर्थिक वर्षाच्या थकीत कर्जाशी तुलना करता एन्.पी.ए.रकमेत रुपये ३२.६५ कोटीने वाढ झाल्याचे दिसत आहे. पूर्वी आपल्या बँकेत टप्पा पध्दतीने सभासदत्वाच्या कालावधीनुसार कर्ज मंजूर करण्यात येत होते. त्यामध्ये बदल करून आता परतफेडीच्या क्षमतेनुसार कर्ज मंजूर करण्यात येत आहे. त्यामुळे बँकेच्या कर्ज मंजूर रकमेत वाढ झाली व त्याचा परिणाम एन.पी.ए. रकमेमध्ये वाढ होण्यामध्ये झाला आहे. बँकेची कर्ज खाती एन.पी.ए. होण्याची कारणे, सभासद कामावर अनियमित, मृत, काम करण्यास असमर्थ, सेवेतून बडतर्फ इत्यादी आहेत. त्यापैकी कामावर अनियमित हे एन.पी.ए. वाढीचे प्रमुख कारण आहे. तसेच माहे जून २०२५ पासून महापालिकेद्वारा कर्मचाऱ्यांच्या पगारातून CLM अंतर्गत तसेच ANM संबंधित आस्थापना वसुली करण्यात येत आहे. त्यामुळे बँकेच्या एन.पी.ए. मध्ये लक्षणीय वाढ झालेली आहे. दिनांक ०१.०५.२०१५ ते दिनांक ३०.०९.२०१६ या कालावधीत डीसी-१ सभासदांना कर्जासाठी जामिनदार घेण्याची पध्दत बंद करण्यात आली. या कालावधीत डीसी-१ सभासदांना दिलेल्या कर्जापैकी बरीच कर्ज खाती एन.पी.ए. झाली. त्यामुळे देखील एन.पी.ए. मध्ये वाढ झाली आहे. एन.पी.ए. कर्ज खात्यांच्या वसुलीकरीता शाखा स्तरावर संबंधीत खात्यात पाठपुरावा करण्यात येतो. तसेच सभासदांच्या घरी प्रत्यक्ष भेट देऊन वसुलीसाठी प्रयत्न केला जातो. त्याचप्रमाणे एन.पी.ए. कर्ज खात्यांच्या वसुलीकरीता महाराष्ट्र सहकारी कायदा १९६० मधील कलम १०१ अंतर्गत वसुलीची कारवाई करण्यात येते. ज्या प्रकरणांमध्ये वसुली दाखला प्राप्त झाला आहे अशा प्रकरणांत महापालिकेकडे पगारातून तसेच इतर देय रकमेतून वसुली मिळण्याकरीता 'विशेष वसुली अधिकारी' मार्फत आदेश देण्यात येतात. सर्व प्रकारचे वसुलीचे प्रयत्न केल्यानंतर वसुल न होणारी कर्जे वैधानिक लेखा परिक्षकांनी खातरजमा केल्यानंतर निर्लेखित करण्यात येतात. यावर्षाचे लेखा तपासनीस मेसर्स लाहोटी कासट अँड कंपनी यांनी ५८ कर्ज खाती व कर्ज रक्कम रुपये २.३१ कोटी निर्लेखित करण्याचे प्रमाणित केले आहे. सदर कर्ज खाती निर्लेखित करण्यास वार्षिक सर्वसाधारण सभेत मंजूरी देण्याची विनंती करण्यात येत आहे.

७. गुंतवणूक :

गतवर्षी गुंतवणुकीवरील व्याज रु. १४४.०६ कोटी होते व दिनांक ३१.०३.२०२६ रोजी सदर व्याज रु. १६८.७६ कोटी प्राप्त झालेले आहे. सदर व्याज गतवर्षाशी तुलना करता रुपये २४.७० कोटीनी वाढ झालेली आहे. सदर वाढ १७.१५ टक्के आहे. गुंतवणूकीवरील सरासरी व्याज परतावा गतवर्षी ६.५७ टक्के होता तो यावर्षी ६.७० टक्के झाला आहे. त्यामध्ये चालू वर्षी ०.१३ टक्के वाढ झाली आहे.

सदर गुंतवणूक सरासरी व्याज परताव्यामध्ये अंशतः वाढ दिसत असून भारतीय रिझर्व्ह बँकेने वेळोवेळी पतधोरण जाहीर करताना दिनांक ११.०४.२०२० रोजी वैधानिक रोख तरलता १८.२५ टक्के वरून १८ टक्के केली, तसेच संपूर्ण आर्थिक वर्ष २०२५-२०२६ मध्ये एक टक्का रोख तरलतेमध्ये घट केल्यामुळे बँकींग उद्योगामध्ये रोख तरलतेचे प्रमाण (लिक्वीडिटी) जास्त झाली. सदर रोख तरलता यामध्ये घट केल्यामुळे बँकेस अतिरिक्त निधी गुंतवणुकीसाठी प्राप्त झाला ज्यामुळे गुंतवणुकीवरील उत्पन्नामध्ये वाढ झाली. बँकेकडे असलेले अतिरिक्त निधी म्युच्युअल फंड (लिक्विड फंड) टर्म मनी डिपॉझिट यासारख्या चांगले उत्पन्न देणा-या पर्यायांमध्ये बँकेचे गुंतवणूक सल्लागार मेसर्स फिनकोर अँडव्हायजरी सर्व्हिसेस प्रायव्हेट लि. यांच्या सल्ल्यानुसार गुंतविण्यात आली आहे.

अहवाल साल अखेर बँकेची एकूण गुंतवणूक रुपये २७०२.६३ कोटी आहे. गतवर्षी बँकेची एकूण गुंतवणूक रुपये २१५०.३१ कोटी होती.

८. खेळते भांडवल :

गतवर्षी रुपये ५७१९.९३ कोटी असलेल्या खेळत्या भांडवलामध्ये वाढ होऊन यावर्षी खेळते भांडवल रुपये ६२१८.७१ कोटी झाले आहे. खेळते भांडवलामध्ये गेल्या वर्षाच्या तुलनेत रुपये ४९८.७८ कोटीने वाढ झाली आहे. सदर वाढ ८.०२ टक्के आहे.

९. नफा विभागणी :

अहवाल सालामध्ये बँकेस एकूण रुपये १०४.४५ कोटी नफा रुपये ९.०३ कोटी डिफर्ड टॅक्स मिळकत समाविष्ट करून झाला आहे. सहकारी बँकांना आयकर लागू केल्याने बँकेला सदर नफ्यातून रुपये ३३.५९ कोटी आयकर अधिदान/तरतूद करावी लागल्याने, विभागणीसाठी रुपये ६८.३७ कोटी नफा उपलब्ध आहे. महाराष्ट्र सहकारी संस्था अधिनियम, १९६० मधील कलम ६६ नुसार प्रत्येक संस्थेने निव्वळ नफ्याच्या १/४ रक्कम राखीव निधीमध्ये वर्ग करावी लागते. तसेच कलम ६७ अन्वये लाभांशाचे जास्तीत जास्त दर १५ टक्के आहे व त्याप्रमाणे बँक लाभांश देत आहे.

बँकेच्या उपविधी क्रमांक ५४ नुसार सामाजिक बांधिलकी निधी उभारणे आवश्यक असून सदर निधी हा देणग्या किंवा सामाजिक कार्यासाठी (उदा. मुख्यमंत्री निधीस मदत इत्यादी) वापर करता येईल. बँकेचा उपविधी क्रमांक ५५ नुसार शिक्षण निधीमध्ये नफ्याच्या कमीत कमी ५% किंवा जास्तीत जास्त १०% पर्यंत रक्कम वर्ग करून संचालक व सेवक यांच्या प्रशिक्षणासाठी त्या निधीचा वापर करता येईल. त्यानुसार बँक दरवर्षी सदर फंडात नफा वाटणी करत आलेली आहे. सदर फंडातील रक्कम पुरेशी असल्याने या वर्षी सदर फंडात नफा वाटणी करण्यात आलेली नाही या तरतुदी विचारात घेऊन नफ्याची विभागणी पुढील प्रमाणे करण्यात मान्यता देण्यासाठी संचालक मंडळ वार्षिक सर्वसाधारण सभेकडे शिफारस करीत आहे.

तपशिल	दिनांक ३१.०३.२०२६ रोजी असलेली शिल्लक (रु.)	सन २०२४-२५ मध्ये करण्यात आलेली नफा विभागणी (रु.)	सन २०२५-२६ करिता शिफारस (रु.)
संचित निधी २५%	२,६९,६७,१७,२७५.३०	१९,०१,१९,८७७.९८	१७,०९,२४,४२९.८०
समतोल नफा विभागणी	-	-	-
*सामान्य उद्दिष्टांकरिता राखीव निधी	१५,४१,२६,०७६.००		२५,००,०००.००
भाग भांडवलावरील लाभांश १५%		२२,००,००,०००.००	२२,९०,००,०००.००
अतिरिक्त लाभांश ४%		५,९०,००,०००.००	-
सभासद कल्याण निधी	७९,८७,६१,४०५.८०	१६,४६,५९,६३३.९३	४,६२,७३,२८९.४१
सभासद स्वास्थ्य निधी	१६,२६,७६,९८५.५६	२५,००,०००.००	१०,००,०००.००
आकस्मिक गोष्टींसाठी निधी	२,२८,८२,०१५.४०	२५,००,०००.००	५०,००,०००.००
शिक्षण निधी	३२,५४,०४,८४६.५५	३,८०,००,०००.००	-
कर्मचारी कल्याण निधी	३,४०,४७,१६०.४४	-	२५,००,०००.००
अस्थिर गुंतवणूक निधी	२७,८५,०२,३६५.०५	-	-
संगणक निधी	२४,६५,०६,५३६.६३	-	-
विकास निधी	९०,८३३.००	-	-

तपशिल	दिनांक ३१.०३.२०२६ रोजी असलेली शिल्लक (रु.)	सन २०२४-२५ मध्ये करण्यात आलेली नफा विभागणी (रु.)	सन २०२५-२६ करीता शिफारस (रु.)
दुरुस्ती व नुतनीकरण निधी	१२,७८,७६,२५२.४३	२,५०,००,०००.००	-
सेफ डिपॉझिट वॉल्ट निधी	२०,९०,८३३.००	-	-
सामाजिक बांधिलकी निधी	१,१७,२०,१०८.३४	५,००,०००.००	५,००,०००.००
निवृत्त सभासद कल्याण निधी	२,२७,१७,५१२.७०	२५,००,०००.००	३०,००,०००.००
इमारत निधी	५५,२१,११,६६७.००	-	१०,००,००,०००.००
जामिनकी हमी निधी	१,१३,३७,६४,९८६.४०	-	-
गुंतवणूक घसारा निधी	९,७२,९७,८०१.००	-	-
संकट निवारण निधी	६,०८,९१,५७०.००	-	-
मुख्य कार्यालय इमारत भाडेकरार नुतनीकरण निधी	१२,००,००,०००.००	५,५७,००,०००.००	६,००,००,०००.००
अमृत महोत्सवी निधी (२)	२३,७५,३४५.४०	-	६,००,००,०००.००
निवडणुक निधी	-	-	३०,००,०००.००
शिल्लक नफा	-	-	-
एकूण	६,८५,०५,६१,५७६.००	७६,०४,७९,५११.९१	६८,३६,९७,७१९.२१

१०. सक्तीची बचत ठेव :

अहवाल सालामध्ये सक्तीच्या बचत ठेवी रुपये ९८८.११ कोटी झाल्या असून गेल्या वर्षाच्या तुलनेत सदर ठेवीमध्ये रुपये २५.५२ कोटीने घट झाल्याचे दिसून येते. सदर घट २.५२ टक्के आहे. यावर्षी सभासदांना ७.७५ टक्के दराने व बिगर सभासदांना ७.६३ टक्के दराने व्याज देण्यात आले होते. सदर व्याज दिनांक ३१.०३.२०२६ रोजी सभासदांच्या बँकेतील बचत खात्यात जमा करण्यात आले असल्यामुळे सदर घट दिसत आहे. पगारपत्रकाद्वारे सक्तीच्या बचत ठेवीची किमान मर्यादा रुपये १,०००/- असून सदर ठेवीसाठी कोणतीही कमाल मर्यादा नसल्यामुळे सभासदास रुपये १,०००/- पेक्षा जास्त रक्कम दरमहा पगारपत्रकाद्वारे जमा करता येईल.

११. लाभांश :

सहकार खात्याने जास्तीत जास्त १५ टक्के दराने लाभांश देण्याची मर्यादा निश्चित केली असल्याने बँक सदर मर्यादेनुसार जास्तीत जास्त लाभांश देत आली आहे. सहकारी बँकांना आयकर लागू केल्याने यावर्षी बँकेस एकूण रु. २७.०५ कोटी आयकर अधिदान/तरतूद करावी लागली आहे. तरी देखील साल २०२५-२०२६ साठी संचालक मंडळाने १५ टक्के दराने लाभांश देण्याची शिफारस वार्षिक सर्वसाधारण सभेकडे केली आहे. त्यास आपण मान्यता द्याल, याची मला खात्री आहे.

१२. हिशेब तपासणी :-

● कंकरंट हिशेब तपासणी (Concurrent Audit)

सन २०२५ - २०२६ या आर्थिक वर्षाकरीता मे. एन. वाय. सी. ए. अँड कंपनी, चार्टर्ड अकाउंटंट यांना मुख्य कार्यालय व १० शाखा व मेसर्स डी.पी.एस.वाय. अँड कंपनी यांना ११ शाखा याप्रमाणे कंकरंट हिशेब तपासनीस म्हणून नियुक्ती करण्यात आलेली होती. मेसर्स. एन.वाय.सी.ए. अँड कंपनी, व मेसर्स डी.पी.एस.वाय. अँड कंपनी यांनी ०१.०४.२०२५ ते ३१.०३.२०२६ या कालावधीकरीता कंकरंट लेखा तपासणीचे काम १०० टक्के पूर्ण केलेले आहे

● अंतर्गत लेखा परिक्षण (Internal Audit)

भारतीय रिझर्व्ह बँकेने अंतर्गत लेखा परिक्षण विभाग स्थापित करावयास सांगितले आहे, त्याची पूर्तता म्हणून स्टाफींग पॅटर्नमध्ये सदर विभागामार्फत आवश्यक कर्मचारी / अधिकारी यांची तरतूद करण्यात आलेली होती, माहे सप्टेंबर २०२३ मध्ये बँकेचा अंतर्गत लेखा परिक्षण विभाग कार्यान्वित झालेला आहे. बँकेच्या अंतर्गत लेखा परिक्षण विभागा मार्फत दिनांक ०१.०४.२०२५ ते ३१.०३.२०२६ या कालावधीकरीता एकूण १६ शाखांचे लेखा परिक्षण पूर्ण करण्यात आलेले आहे.

- **जोखीम आधारित अंतर्गत लेखा परिक्षण (Risk Based Internal Audit) :-** भारतीय रिझर्व्ह बँकेच्या निर्देशानुसार, रु ५०० कोटी पेक्षा कमी मालमत्ता (Asset size) असणाऱ्या बँक सर्व पगारदार सहकारी बँक, युनिट बँका व भारतीय रिजर्व्ह बँकेच्या सर्व समावेशक निर्देशांतर्गत सहकारी बँक वगळता, इतर अन्य बँकांना Risk Based Internal Audit धोरण लागू करण्यात आलेला आहे. आपली बँक पगारदार सहकारी बँक असल्यामुळे, आपल्या बँकेला सदरचे जोखीम आधारित अंतर्गत लेखा परिक्षण लागू नाही, मात्र आपल्या बँकेचे अंतर्गत लेखा परिक्षण व्यवस्था मजबूत व्हावी याकरीता बँकेचे स्वतंत्र अंतर्गत लेखापरिक्षण विभागाने (जोखीम आधारित लेखा परिक्षण) Risk Based Internal Audit पूर्ण केलेले आहे. यामध्ये बँकेने जोखीम अंतर्गत व्यवस्थापनात रिस्क बेस ऑपरेशनल रिस्क, लिक्विडिटी रिस्क व क्रेडिट रिस्क, यांचा सविस्तर आढावा घेण्यात आलेला आहे व त्याची पूर्तता करण्यात आलेली आहे.

● सिस्टीम ऑडिट :

मे. फोनिक्स टेक्नोसायबर (टेकआऊल ईन्फोस्टिक प्रा.लि.) यांनी सिस्टीम लेखापरिक्षण पूर्ण केलेले असून बँकेस सिस्टिम ऑडिट अहवाल व VAPT ऑडिट प्राथमिक अहवाल प्राप्त झाला आहे.

● वैधानिक हिशेब तपासणी :

सन २०२५-२०२६ या वर्षाकरीता बँकेने नियुक्ती केलेले मे. लाहोटी कासट अँड कंपनी, या वैधानिक लेखा परिक्षकांनी आपल्या बँकेचे लेखा तपासणीचे काम पूर्ण केले असून त्यांनी बँकेस 'अ' वर्ग प्रदान केलेला आहे.

● भारतीय रिझर्व्ह बँकेची तपासणी :

भारतीय रिझर्व्ह बँकेचे महाव्यवस्थापक श्री. पाओबोई गांगटे व त्यांचे अधिकारी यांना आपल्या बँकेचे दिनांक ०१.०४.२०२४ ते ३१.०३.२०२५ या कालावधीची तपासणी केलेली आहे. त्यांचा अहवाल प्राप्त झालेला आहे व सदर अहवाल बँकेस प्राप्त झालेला असून आपल्या बँकेने अनुपालन अहवाल रिझर्व्ह बँकेस सादर केलेला आहे.

तसेच सन २०२५-२०२६ या आर्थिक वर्षाची तपासणी मा उपप्रबंधक श्री. उमाकांत साहू यांनी पूर्ण केले असून त्याचा अहवाल अद्याप येणे बाकी आहे.

- **लेखा परिक्षण समिती (ACB Committee) :** भारतीय रिझर्व्ह बँकेच्या तपासणी अधिकाऱ्यांनी संगणक, सल्लागार, विधी व लेखा परिक्षण समितीचे विभाजन करण्याचे निर्देश दिले होते. त्यानुसार उपसमित्यांचे विभाजन करून स्वतंत्र लेखापरिक्षण समिती गठित करण्यात आली. सर्व शाखांचा लेखापरिक्षण अहवालाचा आढावा घेऊन पूर्तता करणे, लेखा परिक्षकांची नेमणूक करणे व लेखापरिक्षण फी ठरवणे, मुख्य कार्यालय व शाखा यांचे अंतर्गत, कंकरंट, वैधानिक लेखापरिक्षण, IS Audit इत्यादी आढावा घेणे जबाबदाऱ्या समितीवर सोपवण्यात आल्या आहेत. अहवाल साल २०२५-२६ मध्ये या समित्यांची एकूण १० सभा झालेल्या आहेत.

● मुख्य जोखीम अधिकारी (Chief Risk Officer (CRO)) :

भारतीय रिझर्व्ह बँकेच्या दि. २५.०६.२०२१ रोजीच्या परिपत्रकाव्दारे ज्या नागरी सहकारी बँकेची मालमत्ता रु. ५००० कोटीपेक्षा जास्त आहे. अशा बँकांना मुख्य जोखीम अधिकारी नियुक्त करण्याचे निर्देश दिलेले होते, त्यानुसार मुख्य जोखीम अधिकारी पदाची नियुक्ती करण्यात आलेली आहे. दर तिमाही मुख्य जोखीम अधिकारी (CRO) अहवाल सादर करीत आहेत व त्याचे अनुपालन केलेले आहे. त्यामुळे जोखीम व्यवस्थापन अधिक प्रभावीपणे राबविले जात आहे, व नियामक मार्गदर्शक तत्वांचे पालन सुनिश्चित करण्यात येत आहे.

● मुख्य माहिती सुरक्षा अधिकारी (Chief Information Security Officer (CISO)) :

भारतीय रिझर्व्ह बँकेच्या परिपत्रकानुसार, मुख्य माहिती सुरक्षा अधिकारी कार्यरत आहे. मुख्य माहिती सुरक्षा अधिकारी बँकेतील माहिती सुरक्षा, सायबर सुरक्षा, आय.टी.गव्हर्नन्स, नियामक अनुपालन तसेच विविध सुरक्षा उपक्रमांचे नियोजन, अंमलबजावणी व देखरेखीचे काम करतात.

१३. शिष्यवृत्त्या :

विविध मान्यताप्राप्त विद्यापीठांमधून पहिल्या तीन क्रमांकांने गुणवत्ता यादीत येणारे, व्यावसायिक परिक्षा उदा. एम.बी.बी.एस., बी.ए.एम.एस., बी.डी.एस., बी.एच.एम.एस., बी.व्ही.एस.सी., सी.ए., सी.एस., आय.सी.डब्ल्यू.ए., (BP.TH.) बॅचलर ऑफ फिजिओथेरेपी, बी.फार्म, बॅचलर ऑफ ऑक्युपेशनल थेरेपी, उत्तीर्ण होणाऱ्या सभासदांच्या पाल्ल्यांचा तसेच व्यावसायिक परिक्षा उदा. एल.एल.बी., बॅचलर ऑफ आर्किटेक्चर, बॅचलर ऑफ फाईन आर्ट्स, बी.ई. (पदवी), बी.टेक, (बॅचलर ऑफ डिझाईन / बॅचलर ऑफ मासमिडिया) यामधून ७० टक्के व त्यापेक्षा अधिक गुण प्राप्त केलेल्या सभासदांच्या पाल्ल्यांचा, त्याचप्रमाणे स्पर्धात्मक परिक्षा उदा. आय.ए.एस., आय.पी.एस., आय.आर.एस. मधून उत्तीर्ण होणाऱ्या सभासदांच्या पाल्ल्यांचा, तसेच इयत्ता १० वीच्या परिक्षेत ८५ टक्के व त्यापेक्षा अधिक गुण, इयत्ता १२ वी च्या परिक्षेत ८० टक्के पेक्षा अधिक गुण प्राप्त करणाऱ्या सभासदांच्या पाल्ल्यांचा, तसेच सभासदांच्या अपंग पाल्ल्यांसाठी इयत्ता १० वी ८० टक्के व इयत्ता १२ वी च्या परिक्षेत ७५ टक्के व त्यापेक्षा अधिक गुण मिळविलेल्यांचा (अपंगत्वाच्या नॉर्मसप्रमाणे ४० टक्के व त्यापेक्षा जास्त अपंगत्व असलेल्यांचा) व इयत्ता ५ वी व ८ वी च्या परिक्षेत शिष्यवृत्ती प्राप्त करणाऱ्या विद्यार्थ्यांचा, होमी भाभा सायन्स सेंटर घेत असलेल्या परिक्षेमध्ये सुवर्ण, रजत पदक प्राप्त केलेल्या सभासदांच्या पाल्ल्यांचा तसेच एल.जी.एस., एल.एस.जी.डी. परिक्षेत संपूर्ण भारतामधून प्रथम दहा क्रमांकांने उत्तीर्ण झालेल्या सभासदांचा, त्याचप्रमाणे महाराष्ट्र राज्य लोकसेवा आयोग (एम्.पी.एस्.सी.) च्या क्लास-१ अधिकाऱ्यांची परिक्षा उत्तीर्ण व केंद्रीय लोकसेवा आयोग (यु.पी.एस्.सी.) परिक्षेत उत्तीर्ण सभासद व सभासदांच्या पाल्ल्यांचा गुणगौरव करण्यात येतो. तसेच राज्यस्तरीय, अखिल भारतीय, राष्ट्रीय व आंतरराष्ट्रीय स्तरावर विविध खेळांच्या स्पर्धांमध्ये वैयक्तिक व सांघिक स्पर्धेमध्ये प्रथम तीन क्रमांक वा सुवर्ण, रौप्य वा कांस्य पदक प्राप्त करणाऱ्या सभासदांचा व सभासदांच्या पाल्ल्यांचा बक्षीस रक्कम व प्रशस्तिपत्रक देऊन सत्कार करण्यात येतो. इयत्ता ५ वी व ८ वी च्या परिक्षेत शिष्यवृत्ती प्राप्त केलेल्या, होमी भाभा सायन्स सेंटर घेत असलेल्या परिक्षेमध्ये सुवर्ण, रजत पदक प्राप्त केलेल्या सभासदांच्या पाल्ल्यांचा प्रत्येकी रु. ३,०००/- व अन्य पाल्ल्यांना व सभासदांना प्रत्येकी रुपये ३,५००/- संबंधीत सभासदांच्या बचत खात्यामध्ये जमा करून आणि प्रशस्तिपत्रक देऊन संचालक मंडळातर्फे सत्कार करण्यात आला. चालू आर्थिक वर्षात एकूण ४३२ विद्यार्थी व सभासदांना रुपये १४,२३,५००/- एवढ्या रकमेचे अधिदान करण्यात आले.

मागील वर्षी कार्यक्रमाच्या समारोपापर्यंत उपस्थित राहिलेल्या सभासद व त्यांची पाल्ल्ये यांच्यासाठी लॉटरी पद्धतीने गिफ्ट व्हाउचर जाहीर करण्यात आले होते. गुणगौरव कार्यक्रमास उपस्थित राहून सत्कार करण्यात येणाऱ्या सभासद व पाल्ल्यांना प्रोत्साहन मिळून त्यांचा यथोचित गौरव झाल्याने बँकेस समाधान प्राप्त झाले. यावर्षी देखील गुणगौरव कार्यक्रमाचे नियोजन करण्यात येत असून संबंधीत सभासदांनी त्यांच्या पाल्ल्यांचा तसेच संबंधितांच्या गुणपत्रिकेसह दिनांक ३१ ऑक्टोबर २०२६ पर्यंत संबंधीत शाखा कार्यालयात आपला भ्रमणध्वनी/दूरध्वनी क्रमांक नमूद करून अर्ज सादर करावा.

१४. सभासद कल्याण निधीमधून मिळणा-या बक्षिस रकमेबाबत :

सभासद कल्याण निधीमधून सभासदास त्याच्या निवृत्तीनंतर सभासदत्वाच्या पहिल्या ५ वर्षाकरीता रुपये ५,०००/- व उर्वरित प्रत्येक सभासदत्व वर्षासाठी रुपये ६००/- यानुसार बक्षिस रक्कम देण्यात येते. अहवाल वर्षामध्ये सभासद कल्याण निधीमधून सभासदांना बक्षिस रक्कमेपोटी रुपये ५.९१ कोटीचे अधिदान करण्यात आले आहे.

१५. तातडीची आर्थिक मदत :

सभासद मृत्यू पावल्यास त्याच्या कुटुंबास रुपये ८,०००/- इतकी आर्थिक मदत देण्यात येत होती. परंतु दि. ०३/०८/२०२६ पासून सदर आर्थिक मदत ही रु. १००००/- इतकी करण्यात आलेली आहे. अहवाल साली ३६० सभासदांच्या कुटुंबियास रुपये २८,६८,०००/- इतकी मदत देण्यात आली.

१६. सभासद स्वास्थ्य निधी :

बँकेने दिनांक ०१.१२.२०१८ पासून, पूर्वी असलेल्या ३२ विविध आजारांच्या यादीमध्ये, ४८ विविध आजार अंतर्भूत केले आहेत जेणेकरून जास्तीत जास्त सभासदांना सदर योजनेचा लाभ घेता येईल. तसेच सभासदास देण्यात येणारी वैद्यकीय मदत, सभासदास झालेल्या वैद्यकीय खर्चाच्या अनुषंगाने देण्यात येते. त्यानुसार, वैद्यकीय स्वास्थ्य निधीअंतर्गत देण्यात येणाऱ्या मदतीच्या नियमांमध्ये बदल केले आहेत :

अ.क्र.	वैद्यकीय खर्चाचा तपशील	देय असलेली वैद्यकीय मदत	
		सभासद (रु.)	अवलंबित (रु.)
१.	रु. ५०,०००/- ते रु. १,००,०००/- पर्यंत	१०,०००	५,०००
२.	रु. १,००,००१/- ते रु. १,५०,०००/-पर्यंत	१२,५००	७,५००
३.	रु. १,५०,००१/- ते रु. २,००,०००/-पर्यंत	१५,०००	१०,०००
४.	रु. २,००,००१/- ते रु. २,५०,०००/-पर्यंत	२०,०००	१२,५००
५.	रु. २,५०,००१/- व त्यापेक्षा अधिक	२५,०००	१५,०००
रु. ५०,०००/- पेक्षा कमी खर्च असलेल्या वैद्यकीय मदतीचे अर्ज बँक विचारात घेणार नाही.			

अहवाल वर्षात सदर निधीमधून बँकेच्या ४२ सभासदांना रुपये ६,८२,५००/- या रकमेची मदत मंजूर करून सदर रकमेचे अधिदान करण्यात आले आहे.

१७. संकट निवारण निधी :

सभासदांना नैसर्गिक आपत्तीत सापडल्यामुळे तसेच आगीमुळे किंवा दंगलीमुळे झालेल्या नुकसानीकरीता रु. १०,०००/- किंवा प्रत्यक्ष झालेल्या आर्थिक नुकसानाची रक्कम यापैकी कमीत कमी रकमेची आर्थिक मदत देण्यात येते. तसेच गंभीर किंवा प्रदीर्घ आजारामुळे आलेले अपंगत्व किंवा कमकुवत झाल्याने पालिकेच्या नोकरीमधून काढून टाकल्यास तसेच नोकरीत असताना कार्यालयीन वेळेत सभासदाचा अपघाती मृत्यू झाल्यास रुपये २५,०००/- रकमेची आर्थिक मदत देण्यात येते. तसेच सभासद वास्तव्य करीत असलेल्या खाजगी किंवा महापालिकेची इमारत कोसळून काही दुर्घटना झाल्यास व सदर दुर्घटनेमध्ये सभासद मृत पावल्यास रुपये २५,०००/- व दुर्घटनेमध्ये जखमी झाल्यास सभासदास रुपये २०,०००/- इतकी आर्थिक मदत नियमांसापेक्ष देण्यात येते.

१८. सेवानिवृत्त होणाऱ्या सभासदांना बँकेच्या अंतिम निकाली हिशेबाचे अधिदान पे-ऑर्डर, बचत खाते / एन.ई.एफ.टी. द्वारे

सेवानिवृत्तीच्या दिवशी देण्याबाबत :

सेवानिवृत्त होणा-या सभासदांना बँकेतर्फे शाखा कार्यालयात शाल, श्रीफळ, सन्मानचिन्ह, डफेल बॅग व सोबत निवृत्त सभासदांना मिळणाऱ्या (Cash Assistance) रकमेचे प्रमाणपत्र देण्यात येते व त्यांचा यथोचित सत्कार करण्यात येतो. महापालिकेच्या सेवेतून निवृत्त होणाऱ्या बँकेच्या सभासदांचे अंतिम निकाली हिशेब त्यांच्या स्वतःच्या जमा रकमेतून मंजूर होतात अशा सभासदांना त्यांच्या सेवानिवृत्तीच्या दिवशीच अंतिम निकाली हिशेबांचे अधिदान एन.ई.एफ.टी. व बचत खात्याद्वारे करण्यात येते. अहवाल सालामध्ये अशा एकूण ३९६३ सभासदांना सेवानिवृत्तीच्या दिवशीच अंतिम निकाली हिशेबांचे अधिदान करण्यात आले. सेवानिवृत्त होणाऱ्या सभासदांनी त्यांच्या शेअर्स खाती जमा असलेली रक्कम काढून न घेता 'विशेष ठेव' म्हणून बँकेतच ठेवावी. सदर 'विशेष ठेव' रकमेवर त्या कालावधीत बँकेत लागू असलेल्या महत्तम व्याज दरापेक्षा एक टक्का अधिक व्याज दर देण्यात येईल. तसेच सक्तीची ठेव खाती असलेली रक्कम काढून न घेता 'सक्तीची ठेव' म्हणून बँकेत ठेवावी व सक्तीच्या ठेवीवरील व्याज दराचा लाभ घ्यावा. तसेच सेवानिवृत्त होणाऱ्या सभासदांना विनम्र आवाहन करण्यात येते की, सेवानिवृत्तीच्या वेळी महापालिकेकडून मिळणारी रक्कम आपल्या बँकेत ठेवून आकर्षक व्याज दराचा लाभ घ्यावा. ठेवीवरील व्याज आपण रहात असलेल्या नजिकच्या कोणत्याही बँकेत एन.ए.सी.एच., एन.ई.एफ.टी. द्वारे जमा करण्यात येईल.

१९. पेन्शन खाते सुविधा :

आपल्या बँकेला महापालिकेने सभासदांची पेन्शन अधिदान करणाऱ्या बँकांमध्ये समावेश करावा म्हणून संचालक मंडळ प्रयत्नशील होते. आता आपल्या बँकेने स्वतःची आर.टी.जी.एस., एन.ई.एफ.टी. सुविधा सुरू केल्याने महापालिकेने त्यांच्या निवृत्त कर्मचाऱ्यांची पेन्शन खाते आपल्या बँकेत उघडण्याची परवानगी दिली आहे व त्याप्रमाणे बँकेने सदर सुविधा त्वरीत सुरू केली, ज्यामुळे आता बँक सभासदास सेवानिवृत्तीनंतरही बँक सेवा देण्याची संधी प्राप्त झाली आहे. सदर खातेदारांना ए.टी.एम. सुविधा देखील उपलब्ध आहे. अहवाल वर्षात ७३९ पेन्शन खाती सुरू करण्यात आली आहेत. सदर सेवेचा लाभ सर्व सेवानिवृत्त सभासदांनी घ्यावा, ही विनंती.

२०. फ्रँकिंग सुविधा :

बँकिंग सभासद / ग्राहकांकरिता फ्रँकिंग सेवा बँकेच्या मुख्य कार्यालय शाखेत दिनांक ३१/०१/२०२५ पासून सुरू करण्यात आली आहे.

२१. महापालिका सहकार्य :

बृहमुंबई महानगरपालिका आणि आपली बँक यांचे एक अतूट नाते आहे. मा.महापालिका आयुक्त, मा.अतिरिक्त आयुक्त, मा.सह आयुक्त, मा.उपायुक्त, करनिर्धारक व संकलक, प्रमुख लेखापाल (वित्त), प्रमुख लेखापाल (कोषागार), महापालिकेतील सर्व रुग्णालयांतील अधिष्ठाता, सहाय्यक आयुक्त, विधी अधिकारी, महापालिका जनसंपर्क अधिकारी, इतर सर्व खाते प्रमुख व त्यांचे विभागातील कर्मचारी आणि इतर महापालिका अधिकारी यांनी वेळोवेळी बँकेस दिलेल्या सहकार्याबद्दल संचालक मंडळ त्यांचे ऋणी आहे.

२२. उल्लेखनीय घटना :

बँकिंग फ्रंटिअर्स या संस्थेकडून मोठ्या यु.सी.बी. गटात बेस्ट पेमेंटस् ट्रान्सफोरमेशन, बेस्ट फ्रॉड सप्रेसन इनिशिएटिव्ह हे दोन पुरस्कार दि. महाराष्ट्र अर्बन को.ऑप. बँक्स फेडरेशन लिमिटेड यांचेमार्फत पगारदार नोकरांच्या गटातील सर्वोत्कृष्ट बँक पुरस्कार २०२५ करिता “तृतीय पारितोषिक”, दि. बृहमुंबई नागरी सहकारी बँक्स असोसिएशन लि. मुंबई यांचेमार्फत पगारदार नोकरांच्या गटातील सर्वोत्कृष्ट बँक २०२४-२०२५ करिता “द्वितीय पुरस्कार”, नॅशनल फेडरेशन ऑफ अर्बन को.ऑप बँक्स, अँड क्रेडीट सोसायटीज लि. (NAFCUB) आयोजित भारत को.ऑप बँकींग समिट २०२६ सदर कार्यक्रमात बँकेस “बेस्ट सायबर सिक्युरिटी इनिशिएटिव्ह, बेस्ट रिस्क मॅनेजमेंट इनिशिएटिव्ह, बेस्ट डेटा सेंटर इम्प्लिमिटेशन” हे तीन पुरस्कार प्राप्त झाले.

आपली बँक दि. १.०३.२०२६ पासून अमृतमहोत्सवी वर्षात पदार्पण करीत असल्याने दिनांक ११.०३.२०२६ रोजी दि म्युनिसिपल को-ऑप.बँक लि., मुंबईच्या अमृत महोत्सवी वर्षानिमित्त विशेष लोगोच्या अनावरण सोहळ्याचे आयोजन बँकेच्या मुख्य कार्यालयात करण्यात आले. सदर कार्यक्रमास प्रमुख अतिथी मा. महापौर सौ. रितु तावडे या उपस्थित होत्या. बँकेच्या संचालक मंडळाच्या वतीने मा.महापौरांचे स्वागत करण्यात आले. मा. महापौर सौ. रितु तावडे यांनी अमृत महोत्सवी विशेष लोगोचे अनावरण केले.

२३. शाखांमधील स्पर्धात्मक कामकाज :

बँकेची २१ शाखा कार्यालये असून ग्राहकास उत्तम सेवा प्राप्त व्हावी व कर्मचाऱ्यांमध्ये सेवा प्रदान करण्यात गुणात्मक वृद्धी व्हावी, शाखांमध्ये स्पर्धात्मक कामकाज व्हावे म्हणून संचालक मंडळाने आर्थिक वर्ष २०१२-१३ पासून शाखानिहाय कामकाजाचे, वस्तूनिष्ठ मुल्यांकन करून सर्वोत्कृष्ट शाखेस प्रथम पारितोषिक देणे व दुसऱ्या क्रमांकावरील शाखेस ‘प्रोत्साहनपर पारितोषिक’ देण्यात येतात.

२४. सभासदांना आवाहन :

प्रत्येक सभासदाने शाखा कार्यालयात जाऊन आपल्या खात्यावर वारसाची त्याचप्रमाणे सध्या रहात असलेल्या वास्तव्याच्या पत्त्याची पुराव्यानिशी नोंद करावी व ती अद्ययावत ठेवावी. तसेच आपला भ्रमणध्वनी क्रमांक बचत खात्यावर नोंदवावा जेणेकरून एसएमएस अलर्ट सुविधेचा तसेच मिस्ड कॉल अलर्ट सेवेचा लाभ सभासदास घेता येईल. बँक खातेदारांनी सी-के.वाय्.सी. करण्यासाठी ७७९९०२२१२९ या क्रमांकावर मिस कॉल

देऊन आपला सी-के.वाय्.सी. क्रमांक प्राप्त करून सदर क्रमांकाची व ई-मेल आय्.डी. ची नोंद संबंधित शाखा कार्यालयात करण्यात यावी, जेणेकरून आपणांस विविध सेवा जलदगतीने प्राप्त होतील. कर्जदार सभासदांनी कर्ज हप्ते नियमीत भरावेत. काही कारणास्तव कर्जहप्ता पगारातून न आल्यास रोखीने त्याच महिन्यात भरण्यात यावा जेणेकरून आपला सिबिल रिपोर्ट व्यवस्थीत राहील. बहुतांशी सभासदांची बचत खाती आपल्या बँकेमध्ये आहेत. ज्या सभासदांची बचत खाती आपल्या बँकेत नव्हती, त्या सभासदांची बचत खाती बँकेत शून्य शिल्लकेने या अगोदर उघडण्यात आलेली आहेत, अशा सर्व सभासदांना विनंती करण्यात येते की, त्यांनी संबंधित शाखेशी संपर्क साधून के.वाय्.सी. नॉर्म्सनुसार संबंधित कागदपत्रांची पूर्तता करून सदर खाते नियमित करून घ्यावे. ज्या सभासदांचे बँकेकडे अन्य बचत खाते असल्यास त्याने पत्राद्वारे सदर बचत खात्याची माहिती द्यावी जेणेकरून असे बचत खाते सभासदांच्या सी.आय.एफ. बरोबर जोडण्यात येईल. अशा सभासदांचे 'नो फ्रील' खाते बंद करण्यात येईल. कारण एकाच सभासदाच्या एकाच नावाची दोन बचत खाती ठेवता येत नाहीत. सर्व सभासदांचे सक्तीच्या ठेवीवरील व्याज रक्कम व लाभांश रक्कम सभासदांच्या बँकेकडील बचत खात्यात जमा करण्यात येत आहे. आर्थिक वर्ष २०१५-१६ पासून सक्तीच्या ठेवीवरील व्याजावर उगमस्थानी कर कपात (TDS) करून उर्वरीत रक्कम सभासदांच्या बचत खाती जमा करण्यात येत आहे. सभासदांना विनंती आहे की, त्यांनी त्यांचे पत्ते पिनकोडसहित व भ्रमणध्वनी क्रमांक अद्ययावत नसल्यास अद्ययावत करून घ्यावेत, जेणेकरून बँकेला त्यांच्याशी संपर्क करणे व खात्याच्या व्यवहाराची माहिती मोबाईल मेसेज सेवेमार्फत देणे शक्य होईल.

२५. अध्यक्ष :

अहवाल वर्षात सन्माननीय महापालिका आयुक्त व बँकेचे तत्कालीन पदसिध्द अध्यक्ष श्री.भूषण गगराणी यांच्या प्रशासकीय सेवेचा व प्रदीर्घ अनुभवाचा बँकेच्या संचालक मंडळास तसेच प्रशासनास अमूल्य लाभ झाला आहे. त्यांच्या नेतृत्वाखाली बँकेने चांगल्या प्रकारे प्रगती साधली असून संचालक मंडळ व प्रशासन यांना त्यांचे बहुमूल्य मार्गदर्शन लाभले आहे. संचालक मंडळ त्याबद्दल त्यांचे अत्यंत ऋणी आहे.

मा.महापालिका आयुक्त व बँकेचे अध्यक्ष श्री.भूषण गगराणी हे महापालिका सेवेतून निवृत्त झाल्याने त्यांचे जागी मा.महापालिका आयुक्त श्रीमती अश्विनी भिडे यांनी बँकेचे पदसिध्द अध्यक्ष म्हणून पदभार स्विकारला आहे. यापुढे देखिल त्यांच्या नेतृत्वाखाली बँक निश्चितच नेत्रदिपक प्रगती करेल व त्यांचे बहुमूल्य मार्गदर्शन प्राप्त होत राहील, असा संचालक मंडळास दृढ विश्वास आहे.

२६. उपाध्यक्ष :

अहवाल वर्षात मा. महापालिका अतिरिक्त आयुक्त व बँकेचे उपाध्यक्ष श्री. अभिजीत बांगर यांच्या प्रशासकीय सेवेचा व प्रदीर्घ अनुभवाचा बँकेच्या संचालक मंडळास व प्रशासनास अमूल्य लाभ झाला आहे. त्यांच्या नेतृत्वाखाली बँकेने चांगल्या प्रकारे प्रगती साधली असून संचालक मंडळ व प्रशासन यांना त्यांचे बहुमूल्य मार्गदर्शन लाभले आहे. संचालक मंडळ त्याबद्दल त्यांचे अत्यंत ऋणी आहे.

२७. संचालक मंडळ :

सभासदांचे हित सतत नजरेसमोर ठेवून त्यांना उत्तम ग्राहक सेवा आणि अधिकाधिक सुविधा देण्याचा प्रयत्न संचालक मंडळ करीत असून त्या दृष्टीने निरंतर प्रयत्न चालू आहेत. बँकेला एक वेगळी दिशा देण्याच्या दृष्टीने प्रशासकीय सुधारणा, कार्यालये आणि शाखांचे आधुनिकीकरण, संगणकीकरण, कोअर बँकींग, ए.टी.एम. स्थापित करणे, नवीन टेक्नॉलॉजीचा वापर करून अद्ययावत बँकींग सुविधा प्रदान करणे इत्यादी प्रकल्प कार्यान्वित केले असून नजिकच्या काळात बँकेची पत-प्रतिष्ठा वाढून बँकेचे वेगळेपण जाणवेल या दृष्टीने संचालक मंडळ प्रयत्नशील आहे. अहवाल साली संचालक मंडळाच्या एकूण १४ सभा झाल्या.

२८. बँकेतील उप-समित्या :

सर्वसाधारण कामकाज, संगणक सल्लागार व विधी समिती :

बँकेच्या आर्थिक व्यवहारासंबंधीचे सर्व प्रस्तावावर या समितीत चर्चा होऊन रुपये ७५,०००/- रकमेपर्यंतचे प्रस्तावास मान्यता देऊन उर्वरित प्रस्तावांची संचालक मंडळास शिफारस केली जाते. तसेच सदर समितीच्या निपटारा सभेत अदत्त दावे, निकाली हिशेब व अनुत्पादीत कर्जासंबंधी

शाखेमार्फत होणाऱ्या पाठपुरावा व वसुलीसंदर्भात मार्गदर्शन करण्यात येते व आढावा घेण्यात येतो. बँकेत संपूर्ण संगणकीकरणाच्या दृष्टीने उपयुक्त असे निर्णय घेणे तसेच बँकेचे ध्येय, धोरण विकास आराखडा ठरविणे, कायदेविषयक बाबी हाताळणे ह्या जबाबदाऱ्या सदर समितीवर सोपविण्यात आल्या आहेत.

● **कर्जव्यवहार समिती :**

सभासदांची कर्जे मंजूर करण्याचे आणि त्यासंबंधीच्या कामकाजाचे निर्णय घेण्याचे अधिकार संचालक मंडळाने या समितीस दिले आहेत. अहवाल सालात समितीच्या १०० सभा झाल्या.

● **लेखा परिक्षण समिती :**

भारतीय रिझर्व्ह बँकेच्या तपासणी अधिकाऱ्यांनी संगणक, सल्लागार, विधी व लेखा परिक्षण समितीचे विभाजन करण्याचे निर्देश दिले होते. त्यानुसार समित्यांचे विभाजन करून स्वतंत्र लेखा परिक्षण समितीची स्थापना करण्यात आली. लेखा परिक्षण अहवालावर चर्चा करून पूर्तता अहवाल मागविणे या जबाबदाऱ्या सदर समितीवर सोपविण्यात आल्या आहेत. अहवाल साली या समितीच्या एकूण १० सभा झाल्या.

● **कर्मचारी समिती :**

कर्मचाऱ्यांसंबंधीच्या विषयावर निर्णय घेण्याचे अधिकार या समितीचे असून अहवाल वर्षात या समितीच्या एकूण ९ सभा झाल्या.

● **गुंतवणूक समिती :**

अहवाल वर्षात या समितीच्या एकूण २९ सभा झाल्या.

● **ग्राहक सेवा, ग्राहक तक्रार निवारण समिती :**

ग्राहक सेवेसंबंधीत विविध धोरणे, तक्रारी व सूचनांकरीता ग्राहक सेवा तक्रार निवारण समितीची स्थापना करण्यात आली. अहवाल वर्षात सदर समितीच्या ६ सभा झाल्या.

● **जोखीम आधारीत अंतर्गत लेखा समिती (Risk Based Internal Audit (RBIA)) :**

भारतीय रिझर्व्ह बँकेच्या निर्देशानुसार, जोखीम व्यवस्थापन समितीची स्थापना सन २०२३-२४ मध्ये करण्यात आली. अहवाल साली सदर समितीच्या ३ सभा झाल्या.

● **विशेष समिती (Special Committee for Monitoring Fraud) :**

फसवणूकीविरुद्ध प्रतिबंधात्मक उपाययोजना करण्यासाठी सदर समितीची स्थापना करण्यात आली. अहवाल साली समितीची १ सभा झाली.

● **आय.टी. स्टिअरिंग कमिटी (सुकाणू समिती) :**

अहवाल वर्षात सदर समितीची एकही सभा झालेली नाही.

● **आय.टी. स्ट्रॅटेजी समिती (धोरण समिती)**

अहवाल वर्षात सदर समितीची एकही सभा झालेली नाही.

● विश्वस्त समिती :

➤ उपदान निधी समिती (Gratuity Committee) :

अहवाल वर्षात सदर समितीच्या ८ सभा झाल्या.

➤ भविष्य निर्वाह निधी समिती (Provident Fund Committee) :

अहवाल वर्षात सदर समितीची एकही सभा झालेली नाही.

● अंतर्गत समिती :

➤ अंतर्गत तक्रार निवारण समिती (प्रतिबंध, संरक्षण व निवारण) :

महिलांच्या लैंगिक छळाविरुद्ध प्रतिबंध संरक्षण व निवारण कायदा २०१३ अंतर्गत बँकेतील महिलांच्या लैंगिक छळांच्या तक्रारीचे निवारण करण्याकरीता तक्रार निवारण समिती गठीत करण्यात आली. अहवाल वर्षात या समितीची एकही सभा झालेली नाही.

● अल्को समिती (असेट लायबिलिटी कमिटी) :

अहवाल वर्षात या समितीच्या एकूण ४ सभा झाल्या.

● इन्फॉर्मेशन सिक्युरिटी सिस्टीम कमिटी :

अहवाल वर्षात या समितीच्या एकूण २ सभा झाल्या.

● अमृत महोत्सव समिती

दिनांक १.०३.२०२६ पासून बँक अमृत महोत्सवी वर्षात पदार्पण करित आहे. बँकेने अमृतमहोत्सवी वर्षानिमित्त विविध उपक्रम / कार्यक्रम राबविण्याचे निश्चित केले आहे. अहवाल वर्षात या समितीच्या एकूण ४ सभा झाल्या.

२९. कॉर्पोरेट गव्हर्नन्स : (corporate Governance)

बँकेची गव्हर्नन्स प्रणाली सर्व भागधारकांच्या अपेक्षांमध्ये समतोल राखण्यास तसेच दिर्घकालीन आणि शाश्वत मुल्यनिर्मितीस चालना देण्यासाठी तयार करण्यात आलेली आहे. बँक सर्वोत्तम कॉर्पोरेट गव्हर्नन्स पध्दतीचे सातत्याने पालन करत असून आपल्या जबाबदाऱ्या प्रभावीपणे पार पाडत भागधारकांच्या हितांचे संरक्षण करण्यात वचनबद्ध आहे.

३०. श्रद्धांजली :

अहवाल वर्षात जे सभासद व बँक कर्मचारी मृत झाले त्यांच्याबद्दल संचालक मंडळ दुःख प्रकट करित असून मृत सभासद व बँकेचे मृत कर्मचारी यांच्या कुटुंबियांच्या दुःखात संचालक मंडळ व समस्त कर्मचारीवृंद सहभागी आहे.

३१. सदृच्छा :

अहवाल साली बँकेचे जे सभासद व कर्मचारी निवृत्त झाले त्यांना उत्तम आरोग्य व दीर्घायुष्य लाभो अशी सदृच्छा संचालक मंडळातर्फे मी व्यक्त करित आहे.

३२. ऋणनिर्देश :

बँकेचे सभासद, ठेवीदार, हितचिंतक, भारतीय रिझर्व्ह बँक, मुंबई जिल्हा मध्यवर्ती सहकारी बँक, सहकार आयुक्त व निबंधक, सहकारी संस्था, विभागीय सह-निबंधक, मुंबई विभाग, जिल्हा उप-निबंधक मुंबई (१) शहर व त्यांचे कार्यालयातील कर्मचारी/अधिकारी, महाराष्ट्र राज्य सहकारी बँक, महाराष्ट्र राज्य सहकारी बँक्स फेडरेशन, बृहन्मुंबई नागरी सहकारी बँक्स असोसिएशन, भारतीय बँक संघ, नॅशनल फेडरेशन ऑफ अर्बन को-ऑपरेटिव्ह बँक्स, नवी दिल्ली, सहकारी संस्था, नॅशनल पेमेंट कॉर्पोरेशन ऑफ इंडिया लि., क्लिअरिंग कॉर्पोरेशन ऑफ इंडिया लि., अध्यक्ष, को-ऑपरेटिव्ह बँक एम्प्लॉईज युनियन, महाराष्ट्र एम्प्लॉईज बँक्स को-ऑपरेटिव्ह असोसिएशन मुंबई, मे. फिनॅक्स सोल्युशन्स प्रा.लि., मेसर्स फिनकोर अँडव्हायझर्स सर्व्हिसेस प्रा. लि., श्री. राकेश ओझा (मे. मार्केट ट्रॅकर) आय.डी.बी.आय. बँक (सायन शाखा), मेसर्स इन्सेप्टिका टेक्नॉलॉजिज, मेसर्स कॅटालिस्ट ट्रस्टीशीप प्रा. लि., मेसर्स वैकुंठ मेहता नॅशनल इन्स्टिट्यूट ऑफ को-ऑपरेटिव्ह मॅनेजमेंट, महापालिकेच्या विविध कार्यालयातील अधिकारी/कर्मचारी तसेच कळत - नकळत अहवाल सालात ज्यांचे बँकेला सहकार्य व मौखिक मार्गदर्शन लाभले त्या सर्वांचे संचालक मंडळाच्या वतीने मी आभार मानतो. संचालक मंडळाच्या सर्व सदस्यांकडून मिळत असलेल्या सहकार्याबद्दल मी व्यक्तिशः सर्वांचा आभारी आहे.

संस्थेची प्रगती सभासद, खातेदार, संस्थेचे व्यवस्थापन तसेच संस्थेच्या हितचिंतकांवर अवलंबून असते. या प्रगतीमध्ये कर्मचारी/अधिकारी यांची निष्ठा, त्यांनी सभासदांना दिलेली सेवा तसेच व्यवस्थापनास दिलेला सहयोगही महत्वाचा आहे. कर्मचारी व व्यवस्थापन यांचे संबंध सलोख्याचे आहेत. बँकेच्या कामकाजात कर्मचारी मनापासून काम करीत आहेत व यापुढेही करतील असा विश्वास वाटतो. संचालक मंडळ बँकेच्या दिवसेंदिवस होत असलेल्या प्रगतीबद्दल सभासद, खातेदार, हितचिंतक तसेच बँक अधिकारी आणि कर्मचाऱ्यांचा ऋणी आहे. संचालक मंडळाच्या वतीने व वैयक्तिकरित्या मी आपले पुनःश्च आभार व्यक्त करतो.

आपला स्नेहांकित,

(किशोर गांधी)

कार्याध्यक्ष